

ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ) ಮಹಿನ್ಯಾಳೆಂ ಪತ್ರ್

ಪುತ್ತೂರಿಂ ನಿಕೆತ್ರ್

ಅಂಕೊ:10

ಪಸ್ತಕ್:18

ಜನೆರ್ 2011



2011'ವ್ಯಾ ವರ್ಸಾಚೆ
ಶುಭಾಶಯ್ಕಾ

ಭಾಂಗ್ರಾಲ್ಯಾ ಜಲ್ಮಾ ದಿಸಾಚಿ ಉಲ್ಲಾಸ್



ಶೆಲಿ ಮನ್ಸುರೇನ್ಡ್ರಾಸ್

ಜನನ್ : 29.12.1960

ಮಮ್ಮಿ : ಪ್ಲೋರಿನ್

ಭಾವ್/ವೊನಿ : ವಲ್ಲು/ರೆನ್ನು ಆನಿ ಭುರ್ಗಿಂ, ಕೊಡಿಯಾಳ್

ಭಾವೊಜಿ : ಮೆಲ್ವಿನ್ ಆನಿ ಭುರ್ಗಿಂ, ಬೊಂಬಾಯ್

ಭಯ್ಲ್ಯಾ/ಬಾವೊಜಿ : ಮೇರಿ/ಮಾರ್ಸೆಲ್ ಆನಿ ಭುರ್ಗಿಂ, ಪುತ್ತೂರು

ಭಯ್ಲ್ಯಾ : ಡೊರಿಸ್ ಕೊಡಿಯಾಳ್

ಭಾವ್/ವೊನಿ: ಮೆಲ್ವಿನ್/ಆಶಾ ಆನಿ ರುವೆಲ್, ಖಿಟಾರ್



ಯುವಜನಾಂನಿ ಕುಟ್ಮಾಂತ ಕಶೆಂ ಆಸೊಂಕ್ ಜಾಯ್?



ಶ್ರೀಮತಿ ಮೇರಿ ಲೋಬೊ, ಮಾರಿಲ್

ಮನ್ಯಾ ಜಿವಿತಾಚಿ ಅಮೂಲ್ಯ ಘಡಿ - ಯುವಪ್ರಾಯ್. ಯುವಜಣ್ ಏಕ್ ಬಳ್ಳಂತ ಸಕತ್, ಭರ್ವಸ್ವಾಚೆಂ ಕೀರ್ಣ್. ಯುವಸಕತ್ ಜಿವಾಳ್ ಆನಿ ಕಾರ್ಯಾಳ್. ಭುರ್ಗಿಂ 15-16 ವರ್ಸಾಂಚಿಂ ಜಾಲಿಂ ಮ್ಹಣ್ತಾನಾ ಸ್ವ-ಮಿಶಿ ಆನಿ ಸ್ವತಂತ್ರ ಆಶೆತಾತ್. ತಾಂಚ್ಯಾ ಕುಡಿಂನಿ ಜಾಂವ್ಪಿ ವಾಡಾವಳ್ ಆನಿ ಬದ್ಲಾವಣ್ ತಾಂಚಾ ಮತಿಕ್ ವಿಕಾಸ್ ದಿತಾನಾ ತಾಂಚಿಂ ಸವಾಲಾಂ ಆನಿ ಅತ್ರಗ್ ಬದಲೆ ಸಹಜ್. ಹ್ಯಾ ಆಯಿನ್ನ್ ವೆಳಾರ್ ತಾಂಕಾಂ ಮಾರ್ಗದರ್ಶನ್, ಮೋಗ್, ಉತ್ತೇಜನ್ ಆನಿ ಕುಟ್ಮಾಚಿ ಸಾಂದ್ಕಾಂ ಮಧೆಂ ಸಳಾವಳ್ ಗರ್ಜೆಚಿ.



‘ಆಯ್ಚಿ ಪಿಳ್ಳಿ ಮುಕ್ಲೆಂ ಜನಾಂಗ್’. ಕಿತ್ಯಾಕ್ ಯುವಜಣ್ ಕುಟ್ಮಾಚಿ, ದೇಶಾಚಿ ಅಮೂಲ್ಯ ಆಸ್ತ್. ಘರಾಕ್ ಆಧಾರ್ ಆನಿ ಘಟ್‌ಮೂಟ್ ಖಾಂಬೆ ಜಾವ್ಪಾಸಾತ್. ಯುವಜಣಾಂನೊ, ತುಮಿ ಜಾವ್ಪಾಸಾತ್ ಸಂಸಾರಾಚೆಂ ಮೀಟ್, ತುಮಿ ಜಾವ್ಪಾಸಾತ್ ಸಂಸಾರಾಚೊ ಉಜ್ವಾಡ್” (ಮಾತೆವ್ : 5:13-14) ಹೆಂ ದೆವಾಚೆಂ ಉತಾರ್ ನೀಚ್ ಜಾಯ್ಲಾಯ್ ತರ್ ಹಿಂ ಥೊಡಿಂ ಸೂತ್ರಾಂ ತುಮ್ಚಾ ಜಿವಿತಾಂತ್ ತುಮಿ ಮಾಂದುನ್ ಘೆಜಾಯ್..

- ಯುವ ಪ್ರಾಯ್ ಹೆರಾಂಕ್ ಸಪ್ಲೆನ್ ಘೆವ್ನ್ ಭವಿಶ್ಯಾ ಕುಶಿಕ್ ಮೆಟಾಂ ಕಾಡ್ಚಾ ಬದ್ಲಾವಣೆಚೊ ಆನಿ ವಾಡಾವಳಿಚೊ ಕಾಳ್ ಮ್ಹಣ್ ಸಮ್ಜಾಜಾಯ್.
- ಯುವಸಕತ್ ಬಳಿಶ್ಟಾ. ಜಾಲ್ಯಾರೀ, ಖಂಚೆಂ ಸಾಧ್ಯ್ ಆನಿ ಅಸಾಧ್ಯ್ ಮ್ಹಳ್ಳೆಂ ಚಿಂತ್ಲಿ ಸಕತ್ ಉಣೆ. ತ್ಯಾ ದೆಕುನ್ ಬರೆಂ ಚಿಂತಪ್ ತುಮ್ಚೆಂ ಥಂಯ್ ಆಸೊಂದಿ.
- ಕುಡಿಚ್ಯಾ ವಾಡಾವಳಿ ಸಂಗಿಂ ಮತಿಚಿ ವಾಡಾವಳ್ ಜಾತಾನಾ ಬದ್ಲಾವಣ್ ದಿಸೊನ್ ಯೆತಾ. ಹ್ಯಾ ವೆಳಾರ್ ಘರ್ ರುಜಾನಾ, ವ್ಹಡಿಲಾಂನಿ ಸಾಂಗ್ಚಿ ಬೂದ್‌ಬಾಳ್ ನಟಾನಾ, ಬಾವ್ಲಿಕ್ ಸಂಗಿಂಕ್ ಮಹತ್ವ್. ಅತ್ಮೀಕ್ ಸಂಗಿಂಕ್ ಗುಮಾನ್ ಕರಿನಾಂತ್. ಅಶೆಂ ಜಾಂವ್ಕ್ ನಚೊ.
- ಆವಯ್ - ಬಾಪಯ್ ಯಾ ಕುಟ್ಮಾಂಚಾಂಕ್ ಸೊಡ್ನ್ ಹೆರಾಂ ಥಂಯ್ ತುಮಿ ಪ್ರಭಾವಿತ್ ಜಾಂವ್ಕ್ ನಚೊ. ಕಿತ್ಯಾಕ್

ಮ್ಹಣ್ಚಾರ್, ಥೊಡೆ ಹಾಚೊ ಫಾಯ್ದೊ ಉಟಯ್ತಾತ್ ಆನಿ ಯುವಸಕ್ತೆಚಾ ನಾಸಾಕ್ ಕಾರಣ್ ಜಾತಾತ್.

- ತುಮಿ ಕುಟ್ಮಾಕ್ ಆಧಾರ್. ಕುಟ್ಮಾಂತ್ ಫುಲೊನ್ ಯೆತಾನಾ ವ್ಹಡಿಲಾಂನಿ ತುಮ್ಚೆರ್ ನಿಗ್ಡಾ ದವರ್ಚಿ ಗರ್ಜ್.
- ತರ್ನಾಟ್ಯಾಂನಿ ವೆಳಾರ್ ಘರಾ ಯೆಂವ್ಚೆಂ, ಕುಟ್ಮಾಂತ್ ಮಾಗ್ಣೆಂ-ರಚಾರ್ ಕರ್ನ್, ದೆವಾಚೆ ಉತಾರ್ ಅಟಂವ್ಚೆಂ. ಆನಿ ಅಶೆಂ ಭಾವಾಡ್ತಾನ್ ತುಮಿ ವಾಡಾಚೆ.
- ಸತಾಚಿ ಆನಿ ಮಾಯ್ಸಾಚಿ ವಾಟ್ ತುಮಿ ಸೊದುಂಕ್ ಜಾಯ್.
- ತುಮ್ಚ್ಯಾ ಉತ್ರಾಂನಿ ಆನಿ ನಡ್ಪಾಂತ್ ಪ್ರಮಾಣಿಕ್ಪಣ್ ಆಸೊಂದಿ.
- ಜಿಣ್ಯೆಂತ್ ತುಮಿ ಸುಡ್ಪುಡಿತ್ ಆಸಾಚೆ. ಹರೈಕ್ ಘಡ್ಲೆ ತುಮ್ಚಾಂಚ್ ತುಮಿ ಬರ್ಯಾ ಕಾಮಾಂತ್ ಮಗ್ಲೆ ದವರಿಚೆ.
- ತುಮ್ಚ್ಯಾ ವ್ಹಡಿಲಾಂನಿ ಕಾಡ್ಲೆ ಕಷ್ಟ್ ಆನಿ ಜಿಯೆಲ್ಲಿ ಜಿಣೆ, ಮೋಗ್, ತ್ಯಾಗ್ ಆನಿ ಸಾಕ್ರಿಫಿಸ್ ತುಮ್ಚ್ಯಾ ಜಿಣ್ಯೆಂತ್ ತುಮಿ ಭೊಗುಂಕ್ ಜಾಯ್.
- ಯುವ ಪ್ರಾಯೆರ್ ಸಗ್ಲೊ ವೆಳ್ ಇಷ್ಟಾಂ ಸಂಗಿಂ ಮೆಳೊನ್ ಗರ್ಜ್ ನಾತ್ಲ್ಯಾ ವಿಷಯಾಂನಿ ವೆಳ್ ವಿಬಾಡಿನಾಕಾತ್.
- ಹರೈಕ್ ಕಾಮಾಕ್ ವೆಳ್ ಅಮಾನತ್ ದವರಾ.
- ತುಮಿ ಕ್ರಿಸ್ತಾಚಿ ಸ್ಥಿರಿತಾನ್ ಸಾಂಗಾತಾ ಮೆಳ್ಚೆಂ, ವಾವ್ರ್ ಕರ್ಚೆಂ, ಸೆಮ್-ತ್ಯಾಗಾಚಿ ಮನೋಭಾವಾನ್ ಸಂಘಟಿತ್ ಜಾಂವ್ಚೆಂ ಗರ್ಜೆಚೆ.
- ಖಂಚೊಯೀ ವಿಷಯ್ ಜಾಂವ್ಪಿ, ಉಗ್ತಾನ್ ತುಮ್ಚ್ಯಾ ವ್ಹಡಿಲಾಂ ಲಾಗಿಂ ಸಾಂಗಾ. ಕಿತ್ಯಾಕ್ ತಿಂ ಜಾವ್ಪಾಸಾತ್ ತುಮ್ಚಾಂ ಸರ್ವಸ್ವ್. ಜೀವನಾಂತ್ ತಿಂಚ್ಕ್ ತುಮ್ಚಾಂ ಆಧಾರ್ ಆನಿ ಭರ್ವಸೊ.
- ಅಪುಣ್ ಕಿತ್ಲೊ ಪ್ರಾಮಾಣಿಕ್? ಅಪುಣ್ ಕೋಣ್? ಕಸೊ? ಕಿತ್ಲೊ ನಿತಳ್ ಮ್ಹಣ್ ನಿಯಾಳ್ ಕರ್ನ್ ಆಪ್ಲ್ಯಾ ಭಿತರ್ ಆಸ್ಚೆಂ ನೀಚ್ ರೂಪ್ ಸೊದುನ್ ಕಾಡಿಚೆ. ಮಾಗ್ಣೆಂ ಧ್ಯಾನ್ ಅತೀ ಗರ್ಜೆಚೆಂ.
- ಪ್ರಕೃತಿಚಿ ಸೊಭಾಯ್ ಆನಿ ದೆವಾಚಿಂ ಮಹಿಮಾಂ ತುಮಿ ನಿಯಾಳುಂಕ್ ಜಾಯ್. ದೆವಾಚಿ ವ್ಹಡ್ಪಿಕ್ ಸವ್ಲೊಂಕ್ ತಿಂ

ಶೃದ್ಧಾಂಜಲಿ



ಸೈಮನ್ ರೆಬೆಲ್ಲೊ

ಜನನ: 28.01.1927

ಮರಣ: 17.12.2010

ಘರ್ ಆವೈಂ ರಿತೆಂ ಜಾವ್ನ್ ಉರ್ಲ್ಯಾರಯಿ
ತುಜಾ ಮೊಗಾಚೊ ದಿವೊ ಪಾಲ್ವೊಂಚೊ ನಾ
ದೇವ್ ಆಪ್ಲ್ಯಾ ಪ್ರಕಾಶಾನ್ ತುಕಾ ಭರುಂ
ಸಾಸ್ಣಾಚೊ ವಿಶೆವ್ ತುಕಾ ಫಾವೊ ಕರುಂ.



- ಫೆಲ್ಸಿ-ಲಿಯೊ, ನಿಶಾ, ನಿನಾ ರೊಡ್ರಿಗಸ್
- ಮರ್ರಿನ್-ಮೈರನ್ ರೆಬೆಲ್ಲೊ
- ಫಿಲೊಮಿನಾ ರೆಬೆಲ್ಲೊ
- ರಿಚ್ಚರ್ಡ್-ಜೆಸಿಂತಾ, ರೆನಿಶ್ ರೆಬೆಲ್ಲೊ
- ಗ್ರೇಸಿ-ಮೋಹನ್, ಆಕಾಶ್, ಆಶಿತಾ ರೆಬೆಲ್ಲೊ
- ಸೆಲಿನ್-ಫಿಲಿಪ್, ಆರಾನ್, ಆಲಿಶಾ ಫೆರ್ನಾಂಡಿಸ್
- ಶಾಂತಿ-ಎಡ್ವಿನ್, ಎಲ್ವಿಶಾ, ಶಾಯನ್ ವಾಸ್

ಸೈಮನ್ ರೆಬೆಲ್ಲೊಚ್ಯಾ ಅತ್ಮಾಕ್ ಶಾಂತಿ ಮಾಗೊನ್ 15.01.2011 ಸನ್ವಾರಾ ಸಕಾಳಿಂ 8 ವೊರಾರ್ ಮಹಿನ್ಯಾಚಿ
ಮಿಸಾಚಿಂ ಬಲಿದಾನ್ ಎಲ್ಯಾಡಿ ಸಿಮೆತರಿಯಾ ಕೊಪಲಾಂತ್ ದವರ್ಲಾಂ. ತಾಚ್ಯಾ ಮೊಗಾಚ್ಯಾಂಕ್ ಒತ್ತಾಯೆಚಿಂ ಆಪ್ಣೆಂ.



ರೂಪ್ಯೋತ್ಸವ



ಸಿಮಲಿಯಾ ಅನಾ ವೇರಸ್
ಧಾರ್ಮಿಕ ಮೆಚಾಂತ್ : 02.02.1986 - 02.02.2011
(ದ. ದೆವಾದಿನ್ ಅಲೆಕ್ಸ್ ವೇರಸ್, ಪುತ್ತೂರು)

ಬೊರೆಂ ಮಾಗ್ತಾತ್ :

ಭಯ್ಣ್ : ಬೆನೆಡಿಕ್ಟ್ ಮಿನೇಜಸ್, ದೆರೆಬೈಲ್

ಖಾಬ್ : ಸಿಲಲ್ ವೇರಸ್ ಆನಿ ಸೆಬ್ರಿನ್ ವೇರಸ್, ಪುತ್ತೂರು
ಆಂಕೊನ್ ವೇರಸ್, ಪುತ್ತೂರು

ಪೊಣಿ : ಕಾರ್ಮಿನ್ ವೇರಸ್, ಪುತ್ತೂರು

ಭಾಚಿ/ಭಾಚಿಯೊ : ಫ್ರದೀಪ್, ಫ್ರಶಾಂತ್, ವಿಲ್ಲನ್, ವಿನೀಲ್,

ಪ್ರೀಮಾ/ಸುನಿಲ್ : ಗ್ಲಾರಾನ್, ವಿಲ್ಮಾ ಐವನ್, ವಿನುತಾ,

ಆಶಾ/ಸುನಿಲ್ : ರೀಶಾ ಅನಿ ಕುಟ್ಟಾದಾರಾಂ



ST ANN'S GROUP OF INSTITUTIONS

(Estd : 1993)

Mulki, Mangalore - 574 154

Ph: 0824-2293880, 2293881, 2290505, Fax : 0824-2293882

Website : www.saintanns.in, E-mail: saintanns2003@gmail.com

COURSES OFFERED

INSTITUTE OF HEALTH SCIENCES

Recognized by Paramedical Board, Directorate of Medical Education, Bangalore & Govt. of Karnataka

1. **DIPLOMA IN MEDICAL LABORATORY TECHNOLOGY (DMLT)**
2. **DIPLOMA IN X-RAY TECHNOLOGY WITH CT SCAN AND MRI (DXRT)**

Eligibility for the above courses:

(i) S.S.L.C. or Equivalent with Min. 45%

DURATION: THREE YEARS

(ii) P.U.C. Science with PCB or Equivalent with Min. 40%

DURATION: TWO YEARS

(Affiliated to Rajiv Gandhi University of Health Sciences, Recognized by Govt of Karnataka)

3. **B.Sc in MEDICAL LABORATORY TECHNOLOGY**
4. **B.Sc in MEDICAL IMAGING TECHNOLOGY**
5. **B.Sc in OPERATION THEATRE TECHNOLOGY**

DURATION: THREE & HALF YEARS

Eligibility for the above courses: P.U.C. Science with PCB or Equivalent with Min. 45%

INSTITUTE OF NURSING SCIENCES

Recognized by Indian Nursing Council, Karnataka State Nursing Council & Govt. of Karnataka,

Affiliated to KSDNEB, Bangalore & Rajiv Gandhi University of Health Sciences, Bangalore.

6. **DIPLOMA IN GENERAL NURSING & MIDWIFERY (GNM)**

DURATION: THREE & HALF YEARS

Eligibility: P.U.C. or Equivalent in any combination with Min. 40%

7. **B.Sc. NURSING (Basic)**

DURATION: FOUR YEARS

Eligibility: P.U.C. Science with PCMB or Equivalent with Min. 50% in PCBE.

8. **Post Certificate B.Sc. Nursing**

DURATION: TWO YEARS

Eligibility: General Nursing & Midwifery (GNM) with 55% and One year experience.

9. **M.Sc. NURSING - Medical Surgical, OBG, Psychiatry, Paediatric & Community**

Eligibility: B.Sc Nursing with minimum one year experience.

DURATION: TWO YEARS

COLLEGE OF LIFE SCIENCES AND MANAGEMENT

Affiliated to Mangalore University and Recognized by Government of Karnataka

10. **B.Sc. Biotechnology, Chemistry, Zoology**
11. **B.Sc. Biochemistry, Chemistry, Zoology**
12. **B.Sc. Microbiology, Chemistry, Botany**
13. **B.Sc. Psychology, Chemistry, Botany**
14. **B.Ed.**

Rev. Sr. Lucy Rodrigues

Principal, College of Nursing

Mob:9448389287

Rev. Sr. Loredana Korah, Director,

Nursing Education and Post Graduate Studies

Mob.: 9480529101

Eric C. Lobo

Chairman

Mob.: 9845105181

For details contact office between 9a.m. and 5p.m. on all working days

Managed by : **LOBO TEACHERS FOUNDATION**

Jos-Villa, D.No. 15-13-785, Kadri Coconut Garden Road, Mangalore 575 002 Ph: 0824-2215488

Mobile: +91 9900254880

ಆಧಾರ್ ಜಾತಾತ್.

- ತುಮ್ಮೇ ಥಂಯ್ ಆಸ್ತೊ ಪಾಡ್ ಸವಯೊ ಮೊಡಿಚಾಯ್.
- ಎಕ್ಟಚಾಣಾ ಸ್ಪಿರಿತಾನ್ ಧೈಡ್ ಮನಾನ್ ದೆವಾ ಆನಿ ಪೆಲ್ಯಾಚಾ ಆಧಾರಾನ್ ಕ್ರಿಯಾತ್ಮಕ್ ರಿತಿನ್ ವ್ಯಕ್ತ್ ಜಾಂವ್ಚಿಂ ಮಜ್ಬೂತ್ ಹಾತೆರಾಂ ತುಮಿ ಜಾಯ್ತೆ ತರ್ ಪಂವ್ಚಿಂ ಸೊಮ್ಯಾಚೊ ಸಂದೇಶ್ ತುಮ್ಮಾ ಜೀವನಾಂತ್ ರುತಾ ಕರಿಚೆ.
- ನಯ್ತುಕ್ ಮೊಲಾಂನಿ, ಸಾಮಾಜಿಕ್ ಜವಾಬ್ದಾರೆನ್, ಬಾಂದುನ್ ಹಾಡ್‌ಲ್ಲಿಂ ಕಾಮಾಂ ಶಾಶ್ವತ್ ಉರ್ದಾತ್. ಹೆಂಚ್ ಜಾಯ್ತೆ ತುಮ್ಮೆಂ ಬಳ್ ಆನಿ ಧಯ್.
- ಖಂಚೊಯ್ ನಿರ್ಧಾರ್ ಘೆತಾನಾ ತುಮ್ಮಾ ವ್ಹಡಿಲಾಂಚೊ ಆಧಾರ್ ಆನಿ ಸಲಹಾ ಘೆಯಾ. ಹೆಂ ತುಮ್ಮಾ ಜಿಣ್ಯೆಂತ್ ಯಶಸ್ವೆಕ್ ಕಾರಣ್ ಜಾತಾ.
- ತುಮ್ಮೊ ಫುಡಾರ್ ವಿಂಚ್ತಾನಾ ಆವಯ್-ಬಾಪಯ್ಚೊ ಸಾಂಗಾತ್ ಘೆಜಾಯ್.
- ಹ್ಯಾ ದಿಸಾಂನಿ ಘರಾಂನಿ ಖಂಚೊಯಿ ಸಂಭ್ರಮ್ ಆಸ್ಲಾರ್ ಆಮಾಲ್ ಪೀವನ್ ದಿಂವ್ಚಿ ವ್ಯವಸ್ಥಾ ಆಸಾ. ಆತಾಂತ್ 'ಓಪನ್ ಬಾರ್' ಯೀ ಆಸ್ತಾ. ಆವ್ಚೆಂ ವ್ಹಡ್ಪಣ್ ದಾಕಂವ್ಕ್ ಆನಿ ಹೆರಾಂಕ್ ಸಂತೊಸ್ ದೀಂವ್ಕ್ ಆಮಿ ಹೆಂ ಕರ್ತಾಂವ್. ಪೂಣ್ ಯುವಜಣಾಂನೊ, ಹಾಂಗಾಸರ್ ತುಮಿ ಜಾಗ್ರುತ್ ಕರಾ. ಆಮಾಲ್ ಪಿಯೊಣ್ಯಾಕ್ ಬಲಿ ಜಾಯ್ತಾಕಾತ್. ತುಮ್ಮಾ ತರ್ನ್ಯಾ ಪ್ರಾಯೆರ್ ಅಶೆಂ ಕೆಲ್ಯಾರ್ ತುಮ್ಮೆಂ ಜೀವನ್ ಪಿಡ್ಲ್ಯಾರ್ ಜಾತಲೆಂ. ಜಾಗ್ರುತ್ ರಾವಾ!
- ಹಾತಾಂತ್ ಪಯ್ಲೆ ಆಸ್ಲಾರ್ ವಾಯ್ಪ್ ಸವಯೊ ಪ್ರಾರಂಭ್ ಜಾತಾತ್. ಮಜಾ ಮಾರ್ಚಿ, ಲೈಂಗಿಕ್ ತಾನ್ ಭಾಗಂವ್ಚ್ಯಾಕ್ ವೇಶ್ಯಾಂ ಸರ್ಪಿಂ ವೆಚೆಂ, ಪಯ್ಲೆ ಖಾಲಿ ಜಾತಾನಾ, ಚೊರ್ಪಾಣ್, ನಾಗವ್ಚೆಂ, ಬನಾವ್ಚೆಂ ಅಸಲ್ಯೊ ವಾಯ್ಪ್ ಸವಯೊ ಚಡ್ತಾತ್. ತ್ಯಾ ಖಾತಿರ್ ಅಸಲ್ಯಾ ಸರ್ವ್ ವಾಯ್ಪ್ ಸವಯಾಂಕ್ ತುಮಿ ಬಲಿ ಜಾಯ್ತಾಕಾತ್.
- ಕಾಜಾರಿ ಯುವಜಣಾಂನೊ, ತುಮ್ಮಾಂ ತುಮ್ಮೆಂ ಮ್ಹಳ್ಳೆಂ ಕುಟಾಂ ಆಸಾ. ತುಮ್ಮೊ ಪ್ರಥಮ್ ತ್ಯಾಗ್, ಸಾಕ್ರಿಫಿಸ್, ಮೋಗ್ ತುಮ್ಮಾ ಕುಟ್ಮಾಕ್, ಸಾಮಾಜಿಕ್, ರಾಜಕೀಯ್ ಬರೆಪಣ್ ಉಪ್ರಾಂತ್. ಕಿತ್ಯಾಕ್ ಕುಟಮ್ ಜಾವ್ನಾ ಪವಿತ್ರ್, ಥಿರ್ ರಕ್ತಾಚಾ ಬಾಂದಾನ್ ಎಕ್ಟಚಾಯ್ಲೆಲೆಂ

ಏಕ್ ಮಂದಿರ್.

ತ್ಯಾ ದೆಕುನ್ ಕುಟ್ಮಾಂತ್ ಯುವಜಣಾಂನಿ ಕ್ರಿಸ್ತಾಚಾ ಸ್ಪಿರಿತಾನ್ ಸಾಂಗಾತಾ ಮೆಳೊನ್ ವಾವ್ರ್ ಕರ್ನ್ ಸೆವಾ ಆನಿ ತ್ಯಾಗಾಚಾ ಮನೋಭಾವಾನ್ ಚೆಬು-ಮರಿ- ಜುಜೆಚಾ ಭಾಗೆಂತ್ ಕುಟ್ಮಾಂ ಬರಿ ಕರುಂಕ್ ಸಾಧ್ಯ್ ಜಾತಾ.

ಕ್ರಿಸ್ತಾಚಾ ಮೊಲಾಂನಿ ಭರೊನ್, ಕ್ರಿಸ್ತಾಚಾ ಪ್ರಕಾಸಾನ್ ಆಪ್ಲಿಂ ಯುವಜಣಾಂ ಭರುಂದಿತ್. ಆಪ್ಲ್ಯಾ ಕುಟ್ಮಾಂಚೊ, ಸಮಾಜೆಚೊ ಆನಿ ಸಂಸಾರಾಚೊ ಉಜ್ವಾಡ್ ಜಾಂವ್ಚಿತ್ ಮ್ಹಣ್ ಆಶೆತಾಂ.

ಚುಟುಕಾಂ

ಮಾತಿ

ಹ್ಯಾಚ್ ಮಾತ್ಯೆಂತ್ ಜಲ್ಮಾತಾತ್
ಹ್ಯಾಚ್ ಮಾತ್ಯೆಚೆಂ ಶಿತ್ ಚೆವ್ತಾತ್
ಹ್ಯಾಚ್ ಮಾತ್ಯೆಕ್ ಬೊಂಬ್ ಘಾಲ್ತಾತ್

ಓಟ್

ಓಟ್ ವಿಸಾರುಂಕ್ ಯೆತಾತ್
ನೋಟ್ ದಿತಾಂ ಮ್ಹಣ್ತಾತ್
ಓಟ್ ಘೆವ್ನ್ ಚಿಕ್ಟಾ ಉಪ್ರಾಂತ್
ತುಮಿ ಕೋಣ್ ಮ್ಹಣ್ ವಿಚಾರ್ತಾತ್

ಝಗ್ಡೆಂ

ಘಾಂತ್ಯಾರ್ ಉತ್ತಾತ್
ಉದ್ಯಾ ಖಾತಿರ್ ರಾಕ್ತಾತ್
ಉದಾಕ್ ಆಯ್ಲ್ಯಾ ಉಪ್ರಾಂತ್
ಕೊಳ್ಳಾಂನಿ ಝಗಡ್ತಾತ್
ತಾಂಚೆಂ ಝಗ್ಡೆಂ ರಾಂವ್ಚ್ಯಾ ಭಿತರ್
ರಾವ್ತಾ ನಳಾಚೆಂ ಉದಾಕ್

ಶ್ರೀಮತಿ ಮೇರಿ ಲೋಬೊ,
ಮೆರಿಲ್



ಯುವಸಕತ್ ನಿರ್ದೇಶ್ಚ ಜಾಲ್ಯಾ....?



ಶ್ರೀ ಪಾವ್ಲ ಹೆರಾಲ್ಡ್ ಮಸ್ಕರೇನ್ಡರ್



“ಯುವ ಸಕತ್ ಅಣುವೊಂಬಾಚ್ಯಾಕೀ ಚಡ್ ಬಳಾದಿಕ್, ಮನ್ಯಾ ಜೀವನಾಂತ್ ಯುವ ಪ್ರಾಯ್ ಯೆಂವ್ಚಿ ಏಕ್ ಪಾವ್ಲಿಂ.. ಯುವ ಪ್ರಾಯ್ ಧಯ್ಯಾಚಿ, ಸಾಹಸಿಕ್; ಯುವ ಪ್ರಾಯೆರ್ ಯುವಕ್ ಆಪ್ಲೆಂ ಜೀವನ್ ಬಾಂದುಕೀ ಸಕ್ತಾ ವಾ ಹೊಗ್ಡಾಂವ್ಚಿ ಸಕ್ತಾ, ಸಮಾಜೆಂತ್ ಆಮ್ಚ್ಯಾ ವಿರೋದ್ ಚಲ್ಲ್ಯಾ ಅನ್ಯಾಯ್ ಆನಿ ಜುಲುಮಾ ವಿರೋಧ್ ತರ್ಯಾ ಸಕ್ತೆ ಥಾವ್ನ್‌ಚ್ ಚಾಪ್ ಯೆಚಾಯ್. ಮೊಗಾಚ್ಯಾ ಯುವಜಾಣಾಂನೊ, ಆಮ್ಚ್ಯಾ ಫಿರ್ಗಜೆಂತ್ ಆಸ್ಚ್ಯಾ ಯುವಜಾಣಾಂಚೆಂ ಬಳೆ ಸಾಮಾಜೆಕ್ ದಾಖಿಂವ್ಚೊ ವೇಳ್ ಲಾಗಿಂ ಪಾವ್ಲಾ.... ತುಮಿ ಜಾಗೆ ಚಾಯ್ಚೆ.. ಆಪ್ಲೆ ಸಂಗಿಂ ಯುವ ಸಕತ್ ಅಸಾ ಮ್ಹಣ್ ರುಜು ಕರ್ಚಾ ದಿಶೆನ್ ಯೆತಾತ್ಯಾ ಆಯ್ತಾರಾ ಸಕಾಳಿಂ 9.30 ವೊರಾಂ ಥಾವ್ನ್ ಸಾಂಜೆರ್ 4 ವೊರಾಂ ಪರ್ಯಾಂತ್ ಯುವ-ವಿಕ್ತಾರ್ ಚಲೊಂವ್ಕ್ ಆಸಾ. ವ್ಹಡಾ ಸಂಖ್ಯಾನ್ ಹ್ಯಾ ಸಮಾವೇಶಾಕ್ ಪಾವ್ಲಾ ಕರ್ನ್ ಹಾಜಿರ್ ಜಾಂವ್ಕ್ ವಿನತಿ ಕರ್ತಾಂ..” ಆಶೆಂ ಮ್ಹಣ್ ನಿರ್ದೇಶ್ಚ್ ಜಾಲ್ಲ್ಯಾ ಯುವ ಸಕೇತ್ ತರ್ನೊ ವಿಗಾರ್ ಉಲೊ ದಿತಾ.... ತರ್ನಿ ಸಕಾತ್ ಎಕ್ವಟಾಂವ್ಚೆಂ ಪ್ರಯತ್ನ ಕರ್ತಾ. ನಮಿಯಾರ್ಲೆಲ್ಯಾ ದಿಸಾ `ಯುವ ವಿಕಾರ್' ಚಲ್ತಾ... ಯುವ ಪ್ರಾಯೆಚಿ ಸಮಸ್ಯಾ... ಯುವ ಪ್ರಾಯೆಕ್ ಜೊಕ್ಡ್ಯಾ ಸಲಹಾಂ ವಿಶಿಂ-ವಿಷಯ್ ಮಂಡನ್ ಜಾತಾ.

ಸರಿ ಸುಮಾರ್ ವೀಸ್ ವರ್ಸಾಂ ಆದ್ಲ್ಯಾ ಹ್ಯಾ ಘಡಿತಾಚೊ ಉಗ್ಡಾಸ್ ಮತಿಕ್ ಯೆತಾನಾ.. ಬೆಜಾರ್ ಜಾತಾ.

ಕ್ರಿಸ್ಮಸ್ ದಿಸಾ ಮಿಸಾರ್ ಕುಮ್ಗಾರಾಚ್ಯಾ ಲಯ್ಲಿರ್ ದೀಶ್ಪ್ ಘಾಲ್ತಾಂ... ತರ್ನಾಚೆ ಸೊಭಿತ್ ಮುಸ್ತಾಯ್ಚಿ ನೈಸೊನ್ ಆಪಾಪ್ಲ್ಯಾ ಸ್ಪಾಯ್ಲಾರ್ ಕುಮ್ಗಾರ್ ಸೆವ್ನ್ ವೆಚೆಂ ಪಳೆಯ್ತಾನಾ ಅಜಾಪ್ ಜಾತಾ. ಹ್ಯಾ ಯುವಜಾಣಾಂ ಪಯ್ಲಿ 98% ಆಮ್ಚ್ಯಾ ಫಿರ್ಗಜೆಚೆಚ್ಚ್ ವಿಜ್ಞಿತ್ ಕರ್ಚಿ ಸಂಗತ್

ಕಿತೆಂಗೀ ಮ್ಹಳ್ಯಾರ್ ವೀಸ್ ವರ್ಸಾಂ ಆದಿಂ ಆಸ್‌ಲ್ಲ್ಯಾಚ್ಯಾಕೀ ಚಡ್ ಯುವಕ್-ಯುವತಿ ಆಜ್ ಆಸಾತ್, ತರೀ ದಾಂಪುನ್ ದವರ್‌ಲ್ಲ್ಯಾ ದಿವ್ಯಾ ಪರಿಂ! ತರ್ ಹೆ ಯುವಕ್- ಯುವತಿ ವರ್ಸಾಕ್ ಏಕ್ ಪಾವ್ಲಿಂ ಮಾತ್, ದಿಪ್ಪಿಕ್ ಪಡ್ಲೆಗೀ ವಾ ನೀಜ್ ಚಾವ್‌ಯೀ ಫಿರ್ಗಜೆಂತ್ ವಸ್ತಿ ಕರ್ನ್ ಆಸ್ಚೆ? ಕಾಂಯ್ ಪನ್ಸಾಸ್- ಸಾಟ್ ಯುವಕ್ ಕ್ರಿಸ್ಮಸ್ ಪರ್ಬೆಕ್ ಗಲ್ಯಾ ಥಾವ್ನ್ ಆಯಿಲ್ಲೆ ಆಸೊಂಕ್ ಪುರೊ, ಪೂಣ್ ಉರುಲ್ಲೆ ಸರ್ವ್ ವರ್ಸಾಚ್ಯಾ 365 ದೀಸ್ ಆಪ್ಲ್ಯಾ ಕುಟ್ಮಾ ಸಂಗಿಂ, ಫಿರ್ಗಜೆಂತ್‌ಚ್ಚ್ ವಸ್ತಿ ಕರ್ಚೆ. ನಾಂವಾಕ್ ಫಿರ್ಗಜೆ ಯುವಜಾಣ್ ಪೂಣ್ ಹಕೀಕಾತೆಂತ್ ಫಿರ್ಗಜೆ ಥಾವ್ನ್ ನೆಗಾರ್ ಕೆಲ್ಲೆ... ತಿರಸ್ಕಾರ್ ಕೆಲ್ಲೆ. ಸಾಫ್ ಸಾಂಗ್ಲೆಂ ತರ್ ಹ್ಯಾ ಯುವಕಾಂಕ್ ಹುಂಗೆ ಮನಿಸ್ ನಾಂತ್. ವ್ಹಯ್ ಆಮ್ಚಿಂ ಯುವಕ್- ಯುವತಿ ಅಸಂಘಟಿತ್ ಥರಾನ್ ಥಂಯ್ ಹಾಂಗಾ ಶಿಂಪೊನ್ ಆಸಾತ್. ಯುವಕ ಮಂಡಲ, ಯುವತಿ ಮಂಡಲ ಮ್ಹಣ್ ತಾಂಚ್ಯಾ ಪರಿಂದಿ ಭಿತರ್‌ಚ್ಚ್ ಖಂಯ್ ಆಸಾತ್ ಕೊಣ್ಣಾ? ಪೂಣ್ ಯುವ ಸಕಾತ್, ಖಂಯ್ ಜಾಯ್ ಥಂಯ್ ನಾ ಜಾಲ್ಯಾ!

ಉಣೆ (ಅಲ್ಪ) ಸಂಖ್ಯಾಂತ್ ಮ್ಹಣ್ ಆಮ್ಕಾಂಚ್ ಆಮಿ ಬಿಲ್ಲೊ ದಿಲಾ, ತ್ಯಾ ದೆಕುನ್ ಆಮಿ `ಅಲ್ಪೆಚ್ಚ್' ಉರೊಂಕ್ ಜಾಯ್‌ಗಿ? ಉಣೆ ಸಂಖ್ಯಾತಾಂಚ್ಯಾ ಪಟ್ಟೆರ್ ಆಸ್ಚೊ ಅನ್ಯೇಕ್ ಪಂಗಡ್-ಮುಸ್ಲಿಂ. ಸುಕ್ರಾರಾ ದೀಸಾ ದನ್ವಾರಾಂ ತಾಂಚ್ಯಾ ದೆವಾಳಾಕ್ ವೆಚೆಂ ಪಳೆಯ್ಲಾರ್... ಯುವಕಾಂಚೊ ವೊರ್‌ಚ್ಚ್ ಕಾಂಯ್ ಮೆಚ್ಚ್ಯಾರ್ ದೊನ್ ರಕ್ತೆ ಪ್ರಾಯ್‌ವಂತ್ ದಾದ್ಲೆ ಆಸೊಂಕ್ ಪುರೊ ಉರುಲ್ಲೆ ಸರ್ವ್ ಯುವಕ್!

ರಾಜಕೀಯ್ ವಾ ಸಾಮಾಜಿಕೆ ಶೆತಾಂನಿ ತಾಂಚೆಂ ಮೆತೆರ್‌ಪಣ್ ಹಾಂವ್ ಹಾಂಗಾ ಉಲ್ಲೆಚ್ ಕರಿನಾ, ಕಿತ್ಯಾಕ್ ತ್ಯಾ ವಿಶಿಂ ತೆ ಕ್ರಿಸ್ತಾಂವಾಂಚಾಕೀ ಚಡ್ ಮುಕಾರ್ ಆಸಾತ್. ಪುಣ್ ಯುವ-ಸಕ್ತೆಚೊ ಏಕ್ ಭಾಗ್ ಸಾಂಗಾತಾ ಮೆಳ್ಲೆಂ. ಹರ್ಯೆಕಾ ಸುಕ್ರಾರಾ ಖಂಯ್‌ಸರೀ ತೆ ಆಸೊಂ, ಲಾಗ್ನಿಲ್ಯಾ ದೆವಾಳಾಕ್ ವೆಚೊಂಕ್ ಆನಿ ಮಾಗ್ಲೆಂ ಕರುಂಕ್ ಜಾಯ್ ಮ್ಹಣ್ ಕೊಣೆ ಸಾಂಗ್ಲಾಂ? ಕೊಣೆಯೀ ಸಾಂಗೊಂಕ್ ನಾ, ಬಗಾರ್ ವ್ಯವಸ್ಥಾ ತಶಿ

ಯುವಜನ್



ಜೊಸ್ಟಿನ್

ಸಾಂ. ಫಿಲೊಮಿನಾ ಪಿ. ಯು ಕೊಲಚ್

ಮೊಗಾಚ್ಯಾ ಯುವಕಾಂನೊ ಆನಿ ಯುವತಿನೊ ಸಲಾಮ್ ತುಮ್ಮಾಂ. ಸಂಸಾರಾಂತ್ಲೆ ಇತ್ಲೆ ಸಯೆ ತವಳ್ ತವಳ್ ಭಾರತಾಕ್ ಯೇವ್ನ್ ಗೆಲ್ಯಾರ್ಯಾ ಆಮ್ಕಾಂ ವ್ಹಡ್ವಣ್ ಭೊಗಾನಾ. ಆಮ್ಚಿಂ ಕಾಳ್ಜಾಂ ಫುಲಾನಾಂತ್, ಮನಾಂ ಧಲಾನಾಂತ್, ಮತ್ ಉಚ್ವಾಡಾನಾ. ಸುರ್ಯೆ ಉಚ್ವಾಡ್ಲೆಂ ಪಳೆಂವ್ಕಯೆ ಆಮ್ಕಾಂ ಮೆಳಾನಾ.

ಆದ್ಲ್ಯಾ ಕಾಳಾಚ್ಯಾ ಯುವಕ್-ಯುವತಿನಿ ಆವಯ್ - ಬಾಪಯ್‌ಲಾಗಿಂ ರುಚಿಕ್ ನಿಸ್ತೆಂ ಜಾಯ್ ಮ್ಹಣ್ತಾನಾ ಆಟಯಿಲ್ಲಿ ತಾರ್ಲೆಕಡಿ ವಾ ಭಾಜ್‌ಲೊ ವೀರೊ ವಾ ಕಡಿಯೆಂತ್ಲೊ ಕುರೊ ಆಸ್ಲಾರ್ ಪೇಜ್ ರುಚ್ತಾಲಿ ಪುಣ್ ಆತಾಂ ಆಮೇರಿಕಾ, ಇಂಗ್ಲೆಂಡ್, ಲಂಡನ್, ಆಸ್ಟ್ರೇಲಿಯ ಹ್ಯಾ ದೆಶಾಂಚ್ಯಾ ಪ್ರಭಾವಾನ್ ಯುವಕ್, ಯುವತಿ ಫಾಸ್ಟ್ ಪುಡ್ವಾಚೆಂ ಮೆನು ವಿಚಾರ್ತಾತ್. ಗುಸ್ತಿನಾಚೆ ನಾತಿಕ್ ಗುಜ್ಯಾಚೆಂ ನಿಸ್ತೆಂ ಕರ್ತಾನಾ. ಆನಿ ಲೊರೆಸಾಚ್ಯಾ ಪುತಾಕ್ ರೊಸಾ ಕಡಿ, ಒಬಾಚ್ಯೊ ಪೊಡಿ ರುಚಾನಾಂತ್, ಬದ್ಲಾಕ್ ಬಾರಾ ನಮುನ್ಯಾಚೆ ಸೊಸ್ ಜಾಯ್ ಪಡ್ತಾತ್.

ಆಯ್ತಾರಾಚೆಂ ಮೀಸ್ ಸಲೀಸಾಯೆಚೆಂ ಜಾಲಾಂ. ಆಮಿ ಸರ್ವ್ ಗ್ರೇಸ್ತಾಂ; ಆಯ್ತಾರಾಚೆಂ ಮಾತ್, ಕ್ರಿಸ್ತಾಂವಾಂ ಜಾಲ್ಯಾಂವ್. ತ್ಯಾ ಎಕಾ ಘಂಟ್ಯಾಚ್ಯಾ ಮಿಟಿಂಗಾಂತ್ ಥೊಡೆ outstanding ಕ್ರಿಸ್ತಾಂವ್ ಆಸಾತ್. ಶಿಕಾಪ್ ತಾಕಾ, ಕಬಾಬ್ ಮ್ಹಾಕಾ ಮ್ಹಳ್ಳೊ ಧೈಯ್ ಆಮ್ಚೊ ಜಾಲಾಂ. ಯುವತಿನಿ ಆತಾಂಚ್ಯಾ ಸಂಪ್ರದಾಯೆಂತ್ ಕಾನ್ ಖಾಲಿ ಸೊಡ್ಲೆ ಆನಿ ಯುವಕಾಂನಿ ಕಾನಾಂಕ್ ಟಿಕೊ ಉಮ್ತಾಳಾಯ್ಲೊ. ಯುವತಿನಿ ಕೇಸ್ ಕಾತರ್ತಾನಾಂ ಯುವಕಾಂನಿ ಶೆಂಡೊ ಬಾಂದುನ್ ಪಾಂತಿ ಪೊಳ್ಳಿ. ಶಿಕ್ವಾಚೆರ್ ಗೌರವ್ ಸಾಂಡ್ಲೊ ಆನಿ ಆಮ್ಚೊ ಫೊಂಡ್ ಆಮಿಂಚ್ ಖೊಂಡ್ಲೊ. ಮಾಗಿರ್ ಚುರ್ಚುರ್ಚಾರ್ ಫಾಯ್ಲೊ ನಾ. ಹೊಗ್ಡಾಯ್‌ಲ್ಲ್ಯಾ ಜೀವನಾಕ್ ಪಾಟಿಂ ಪೊಸೊಂಕ್ ವಾಯ್ಲೊ ನಾ.

ಆಮಿ ವಿವಿಧ್ ಕಾಮಾಂ ಸೊಧುನ್ ಪರ್ಗಾವಾಂಕ್ ವೆತಾಂವ್. ಗೆಲ್ಲೆ ಪಾಟಿಂ ಯೆತಾನಾ ಹಿಂದಿ ಆಸ್‌ಲೆಂ ಹಿಂಗ್ಲಿಷ್ ಚಾತಾ, ಕನ್ನಡ ಕಿಂಗ್ಲಿಷ್ ಚಾತಾ ಆನಿ ಕೊಂಕ್ಣಿ ಏಕ್ ಸಾಂಗ್ಲಿ ಮಾತ್, ಜಾವ್ನ್ ಉರ್ತಾ. ಆಮಿ ಪಬ್ಲಾಂ, ಕ್ಲಬ್ಬಾಂ ಮ್ಹಣ್ ಆಮ್ಚೊ ಅಮೂಲ್ಯ ವೇಳ್ ವಿಭಾಡ್ಲೊ ತರ್, ಆಪ್ರೇಕ್ ಉಗ್ತೆಂ ಮೈದಾನ್ ಚಾತೆಂ ಆಮ್ಚೆಂ ಘರ್. ದೆಕುನ್ ಯುವಕ್ - ಯುವತಿನೊ “ಬೊರೆಂ ಶಿಕಾ ಆನಿ ಚಿಕಾ” ಹೆಂ ಕೇವಲ್ ನ್ಹಂಯ್ ಏಕ್ ಸಾರ್, ಬಗಾರ್ ಬರೆಂ ಜೀವಿತ್ ರುಪಿತ್ ಕರ್ಚೆಂ ದಾರ್.

ಚಲಿ

ಸೊಧನ್ ಕರ್ತಾಂ ಹಾಂವ್ ಪ್ರೇತನ್ ಕರ್ತಾಂ
 ಕಷ್ಟ್ ಮಿರ್ಚೊನ್ ಹಾಂವ್ ಸಾಧನ್ ಕರ್ತಾಂ
 ಝಗಡ್ತಾಂ ಹಾಂವ್ ಝಗಡ್ತಾಂ
 ಅನ್ಯಾಯಾ ವಿರೋಧ್ ಹಾಂವ್ ಝಗಡ್ತಾಂ
 ಕಾಮ್ ಕರ್ತಾಂ ಹಾಂವ್ ಫಾಮ್ ಪಿಳ್ತಾಂ
 ದೇಶಾ ಖಾತಿರ್ ಹಾಂವ್ ಕಾಮ್ ಕರ್ತಾಂ
 ಸೊಡ್ತಾಂ ಹಾಂವ್ ಸಾಂಡ್ತಾ
 ಸ್ವಾರ್ಥ್ ಭಾವನಾಂ ಹಾಂವ್ ಸೊಡ್ತಾ
 ಪುಸುನ್ ಕಾಡ್ತಾಂ ಹಾಂವ್ ನಾಸ್ ಕರ್ತಾಂ
 ಜಾತ್ - ಮತ್ ಬೇಧ್ ಹಾಂವ್ ಪುಸುನ್ ಕಾಡ್ತಾಂ
 ದಾಕಯ್ತಾಂ ಹಾಂವ್ ರುಜು ಕರ್ತಾಂ
 ‘ಚಲಿ’ ಕಿತೆಂ ಮ್ಹಳ್ಳೆಂ ಹಾಂವ್ ದಾಕಯ್ತಾಂ



ಶ್ರೀಮತಿ ಮೇರಿ ಲೋಬೊ, ಮಾರಿಲ್

ಪರಿಗತ

ಹ್ಯಾನತಲಾಂಚಾ ವೆಳಾರ್, ಕಾಳಿಚ್ ಬೊರೊನ್ ಉಮಳ್ಯಾಂನಿ ಸೊಧುನ್ ಗೆಲೊಂ ನೆಣ್ತಲ್ಯಾಂಕ್, ಘರಾ-ಘರಾಂನಿ ಮೊದ್ಯಾನ್ ರಾತಿಚೊ ವೇಳ್, ಪೂಣ್ ಬದಲ್ಚಾ ಕಾಳ್, ಭುರ್ಗಿಂ ಘುಸ್ಪಾಂತ್, ಆಪ್ಲ್ಯಾ ಟಿ. ವಿ. ಮೊಬೈಲಾಂನಿ ಝಿಳ್-ಮಿಳ್ಚಿಂ ತಾರಾಂ, ಹಿವಾಳ್ಯಾಚಿಂ ಲಾರಾಂ, ಚಮ್ಪಾತಾಲೊ ಲೋಕ್ ರಾತ್ಪ್ಯಾಮಿಸಾಕ್, ಹಾಸೊನ್ ಖೆಳೊನ್ ಆದಿಂ ಝಿಗ್‌ಬಿಗ್ ವಸ್ತುರಾಂ, ನವಿಂ ನವಿಂ ಕಾರಾಂ, ಮಿಸಾಕ್ ವೆತಾ ಲೋಕ್ ಸಕಾಳಿಂ, ಫೆಸ್ತಾಚಿ ನಾ ಹುಮೇದ್ ಆತಾಂ ಗರ್ದನಾಚೊ ಗೊಟೊ, ಕ್ರಿಸ್ಮಾಸಾಚೊ ರೂಕ್, ಕುಸ್ಪಾರ್, ಕಾಡಾಂ, ಸರ್ವ್ ಸಂಭ್ರಾಮಾಂತ್ ಮಗ್ಲೆ. ಕೃತಕ್ ಗೊಟೊ ಆನಿ ರೂಕ್, ಬೆಕರಿಂತ್ಲಿ ಕೇಕ್, ಸಕ್ಕಡ್‌ಯಿ ಕೃತಕ್, ಆಚರಣ್ ಜಾಲಾಂ ನಗ್ಲೆ!

ಆತಾಂಚ್ಯಾ ಭುರ್ಗ್ಯಾಂಕ್, ಹೊ ಮಾತಾರೊ ಮೆಚ್ಪಾನಾ,
ತಾಂಚೊ ಸೂಪರ್ ಮ್ಯಾನ್, ಸ್ಟೇಡರ್ ಮ್ಯಾನ್ ಆಸ್ತಾನಾ.
ಮನ್ ಮ್ಹಜೆಂ ತಡ್ಪನಾಂ, ಮೋಗ್ ಹಾಂವ್ ತುಮ್ಮೊ ಕರ್ತಾಂ ಖರೊ,
ದೆಕುನ್ ವರ್ಸಾನ್ ವರ್ಸಾಂ ಯೆತಾಂ, ಘೆವ್ನ್ ಇನಾಮಾಂಚೊ ಭೊರೊ!
ದೆಂವ್ತಾತ್ ದುಕಾಂ ದೊಳ್ಯಾಂನಿ ಮ್ಹಜ್ಯಾ, ಹೆಂ ನಿರ್ಬಾಗ್‌ಪಣ್ ದೆಖ್ತಾನಾ
ಭುರ್ಗಿಂ ವಾಡ್ಪ್ಯಾಂತ್, ಆವಯ್-ಬಾಪಾಯ್‌ಚೊ ಖರೊ ಮೋಗ್ ನಾಸ್ತಾನಾ
ದೆಕುನ್, ಜಾಲಾಂ ಸರ್ವ್ ಉಲ್ಟೆಂ, ಬದಲ್ಚಾ ಪ್ರಕೃತಿ,
ಹ್ಯಾ ಹಿವಾಳ್ಯಾಂತ್ಯಾಯಿ ಪಾವ್ನ್ ವೊತ್ಪಾ, ಹಿ ಕಸಲಿ ವಿಕೃತಿ!
'ಖರೊ ಮೋಗ್, ಬರೆಂ ಕುಟಾಂಮ್' - ಸಂದೇಶ್ ನತಾಲಾಂಚೊ
ಮಾಗ್ತಾಂ ಸರ್ವ್ ಆಶೀರ್ವಾದಾಂ, ಬೆಸಾಂವ್ ತುಮ್ಮೆರ್ ಭಾಗೆವಂತ್ ಕುಟ್ಮಾಚೊ
ಬರೆಂ ನತಲಾಂ ಘೆಸ್ತ್, ಭಾಗಿ ನವೆಂ ವರಸ್- ಮಾಗ್ತಾಂ ಹಾಂವ್,
ಪುಡ್ಲ್ಯಾ ವರ್ಸಾಂ ಪುಣಿಂ, ತುಮ್ಮೆ ಥಂಯ್ ಬದ್ಲಾವಣ್ ಯೇಂವ್.

ಆದಾಂವ್.



“ಹ್ಯಾ ಪಾವ್ಲಿಂ
ಮೊಲಾಧಿಕ್ ಇನಾಮಾಂ
ಹಾಡ್ನ್ ಆಯ್ಲೆಂ
ದೋನ್ ಕೆಲೊ ವಿಯಾವ್
ಆನಿ ಕಾಯ್ಲೆ ಕೆಲೊ
ಲೊಸುಣ್
ಫೊಬ್ಲೆಕ್ ಕರ್ನ್
ಹಾಡ್ಲೆತ್...”

ಘಂವೊತ್ತಿ ತಿತ್ತಂ ಸಲೀಸ್ ನ್ವಯ್. ದೆಕುನ್, ಕಾಜಾರ್ ಚಾಂವ್ಯಾ ತಯಾರ್ ಜಾಲ್ಲ್ಯಾ ಚಲೆ, ಚಲಿಯಾನಿ ಏಕ್ ಉಗ್ವಾಸ್ ದವರಿಚಾಯ್. ಆಮ್ಲೊರ್ ನಾಕಾ. ಆಮ್ಲೊರ್ ಕೆಲ್ಲೆಂ ಕಾಮ್ ಪಾಡ್. ಹೆಂ ದೊಗಾಂಯ್ಚೊ ಜಿಣ್ಯೆಚೆಂ ಸವಾಲ್. ಹ್ಯಾ ವಿಶ್ವಾಂತ್ ಚಿಂತಿಚಾಯ್, ಹೆರಾಂಚಿ ಅಭಿಪ್ರಾಯ್ ಘೆಚಾಯ್.

‘ಕಾಜಾರ್ ಶಾಶ್ವಿತ್’ ಮ್ಹಳ್ಳೆಂ ಏಕ್ ಚಿಂತಾಪ್ ಘಟ್ವ್ ಮತಿಂತ್ ದವರೆಂ ತರ್ ಖಂಡಿತ್ ಉಂಚ್ಯಾ ಜಿಣ್ಯೆ ಸಾಂಗಾತ್ಯಾಕ್ ವಿಂಚ್ಚೆಲ್ಯಾಂವ್. ಆಮ್ಚ್ಯಾ ಸಮಾಜಂತ್ ‘ಸುಫಳ್’ ಕಾಜಾರಿ ಜಿಣಿ ಜಿಯೆಂವ್ಚ್ಯಾಂಕ್ ಆದರ್ಶ್ ಮ್ಹಣ್ ಚಿಂತಿಚಾಯ್.

ಕಾಜಾರಿ ಜಿವಿತ್ ಲಾಂಬ್ ಆನಿ ಸಂತೊಸ್ಪರಿತ್ ಆಸ್ಚಾರ್ ತಾಚೆ ಪ್ರಾಸ್ ವರ್ತೆಂ ಭಾಗ್ ದುಸ್ರೆಂ ನಾ. ದೆಕುನ್ ಲಗ್ನಾ-ವೆಗ್ಳೆಚಾರಾಕ್ ವೆಚ್ಯಾ ಪಯ್ಲೆಂ ಹಜಾರ್ ಪಾವ್ಲಿಂ ಚಿಂತ್ಲಿ ಗರ್ಜ್. ಕಾಜಾರಿ ಜಿವಿತಾಚೆಂ ತಾರುಂ ಪತಿ - ಪತಿಣೆಚ್ಯಾ ಹಾತಿಂ ಆಸಾ. ಮನಸ್ತಾಪ್ ಉಬ್ಜತಾನಾ ಬಸೊನ್ ಪರಿಹಾರ್ ಕರಿಚೆ. ಕೊಣಿ ಕಿತೆಂಯ್ ಸಾಂಗ್ತಾತ್ ಮ್ಹಣ್ ಕಾನ್ ದೀನಾಯೆ. ಬರ್ಯಾ ಮನ್ಯಾಂಚಿ ಸಲಹಾ ಘೆಚೆ.

‘ಲಗ್ನ್ ದೆವಾನ್ ಘಡ್ಲೆಂ... ದೆಕುನ್ ಮನಿಸ್ ತೆಂ ಮೊಡಿನಾ ಜಾಂವ್.’


-ಚಿಂತಾಕ್ ಈಟೊ-

- ಜಿಣ್ಯೆಂತ್ ಏಕ್ ಪಾವ್ಲಿಂ ತರೆಯಿಲೆ ಚೊಕ್ ಕರುಂಕ್ ನಾತ್ಲೆ ಶ್ರೇಷ್ಠ್ ವ್ಯಕ್ತಿ ಕಾಂಯ್ಚೆ ನ್ವಯ್; ಕಿತ್ಯಾಕ್ ತಾಣಿ ಜಿಣ್ಯೆಂತ್ ಪ್ರೇತನ್ ಕರುಂಕ್ ನಾ ಮ್ಹಣ್ ಅರ್ತ್.
- ತುಮ್ಮಾಂ ಹೆರಾಂ ಸಂಗಿಂ ಸರ್ ಕರುಂಕ್ ಪಳೆನಾಕಾತ್. ದೇವ್ ಇತ್ಲೊ ಶಾಧಿವಂತ್ ಕಲಾಕಾರಾಕಿಲೆ ತಾಣಿ ರಚ್ಲಲ್ಯಾ ಸೃಷ್ಟಿಂತ್ ಎಕಾ ಭಾಶೆನ್ ಆನ್ವೇಕ್ ನಾ.
- ತುಮ್ಮಾಂಚ್ ತುಮಿ ಸಮ್ಜೊನ್ ಘೆತ್ಲೆಂ ತರ್ ಸಂಸಾರಾಂತ್ ಎಕಾ ಮೂರ್ಖ್ ಉಣೊ ಜಾತಾ.
- ಜಿಣ್ಯೆಂತ್ ಹರ್ಯೆಕ್ ಸಂಗಿ ಸಂತೊಸಾನ್ ಆಖೇರ್ ಜಾತಾತ್. ಖಂಚಿಯಿಲೆ ಘಡಿ ತುಮ್ಮಾಂ ಸಂತೊಸ್ ದೀನಾ ಮ್ಹಣ್ ಭೊಗ್ತಾ ತರ್ ತೆಂ ಅಂತ್ಯ್ ನ್ವಯ್ ಬಗಾರ್ ಖಂಚ್ಯಾಗೀ ಸುಂದರ್ ಸಂಗಿಂಚೊ ಆರಂಭ್ ಆಸ್ತೊಲೊ ಮ್ಹಣ್ ಪಾತ್ಯೆಯಾ.
- ಜಿವಿತಾಕ್ ಮಾಜಾ ಆನಿ ಉಂದ್ರಾ ಮದ್ಲ್ಯಾ ಧಾಂವ್ಲೆ ಸ್ಪರ್ಧಾಕ್ ಸರಿ ಕರೈತ್. ಚೆಡ್ತಾವ್ ಉಂದಿರ್ ಚಿಕ್ವಾ ಕಾರಾಣ್ : ಮಾಜಾರ್ ಖಾಣಾ ಖಾತಿರ್ ಧಾಂವ್ತಾ ತರ್, ಉಂದಿರ್ ಜಿವಾ ಖಾತಿರ್. ಜಿಣ್ಯೆಂತ್ ಧ್ಯೇಯ್ ಆನಿ ಉದ್ದೇಶ್ ಗರ್ಜೆಚೊ.
- ಕೊಣಾಯ್ ಖಾತಿರ್ ರಡಾನಾಕಾತ್. ಕಿತ್ಯಾಕ್ ತುಮ್ಮಾ ದುಕಾಕ್ ತೆ ಯೋಗ್ಯ್ ನ್ವಯ್. ತುಮ್ಮಾ ದುಕಾಂಕ್ ಯೋಗ್ಯ್ ಜಾಲ್ಲೆ ತುಮ್ಮಾಂ ಕೆದಿಂಕ್ಚ್ ರಡೊಂಕ್ ಸೊಡಿನಾಂತ್.



ART By:-
HELMA M. CUTINHO

ಸಂಗ್ರಹ - ಹೆಲ್ಮಾ ಮರಿಯಾ ಕುಟಿಸೊ.



ನತಾಲಾಂಚೊ ಸಬ್ಬಾಂ-ಗೊಂದೊಳ್

ಪಳಿತಾಂಶ್

ಘಡ್ಡಾರ್: ಎಫೆಸ್, ದರ್ಜೆ, ಪುತ್ನುರೈ

★	1 ಸೊ	2 ಭಾ	ಯ್	★	★	3 ಹೊ	4 ರೆ	ತ್	★
5 ಪಾ	★	ಚಿ	★	6 ಜ	7 ಯಾ	★	ಬೆ	★	8 ದೆ
9 ತೊ	10 ಪಿ	★	★	11 ಪಾ	ನಿ	★	★	12 ಸೊ	ಪೊ
ಳಿ	13 ಕು	★	★	ನ್	14 ಸಾ	★	★	15 ಮಾ	ತ್
★	ಳ್	16 ಸಾ	17 ಮು	★	★	18 ಆ	19 ಕಾ	ರ್	★
ರ್	★	20 ದೊ	ಡೊ	★	★	ರ್	21 ಶಿ	★	ರ್
22 ತ್	23 ಲಾ	★	★	24 ಪಾ	25 ಆ	★	★	ಪಾ	26 ಬಾ
27 ಬೂ	ದ್	★	★	28 ಯೊ	ನಾ	★	★	29 ತಾ	30 ಲ
31 ಕ	★	ಲ್	★	ಸಾ	32 ಮಿ	★	ತಿ	★	33 ಮ
★	34 ಕೊ	35 ಮ	ಟ್	★	★	36 ಕಾ	37 ಮೆ	ಲಿ	★

ಸಾಕ್ಯಾ ಜಾಪಿಂಕ್ ಆಯಿಲ್ಲಿಂ ಕೂಪನಾಂ : 48

ಸಾಕ್ಯಾ ಜಾಪಿಂಚಿಂ ಕುಪನಾಂ : 6

ಸಾಕೊರ್ ಜಾಪಿ ದಾಡ್ಲಾಂಚಿ ನಾಂವಾಂ:

1. ರೇಶ್ಮಾ ಲುವಿಸ್, ನಿತ್ಯಾದರ್ ವಾಡೊ
2. ರೀಟಾ ಎಂ ಮಸ್ಕರೇನಿಸ್, ಪಡಿಲ್
3. ಜೊಸ್ಪಿನ್ ಡಿ'ಸೋಜಾ, ಪಡಿಲ್
4. ಜೊಯ್ನ್ ಡಿ'ಸೋಜಾ, ಪಡಿಲ್, ಪುತ್ನುರೈ
5. ಹಿಲ್ಡಾ ಡಿ' ಸೋಜಾ, ಪಡಿಲ್, ಪುತ್ನುರೈ
6. ವಾಲ್ಟರ್ ಡಿ' ಸೋಜಾ, ಪಡಿಲ್, ಪುತ್ನುರೈ

ಸೊಡ್ತೆರ್ ಇನಾಮಾ ಬೆಕ್‌ಲ್ಲಿಂ :

- I ವಾಲ್ಟರ್ ಡಿ'ಸೋಜಾ 'ಪರ್ಲ್ ವಿವ್ಯೂ' ಪಡಿಲ್ ಪುತ್ನುರೈ
- II ರೇಶ್ಮಾ ಲುವಿಸ್, ನಿತ್ಯಾಧರ್ ವಾಡೊ ಪುತ್ನುರೈ
- III ಜೊಸ್ಪಿನ್ ಡಿ'ಸೋಜಾ 'ಗ್ರೇಸಿ' ಪಡಿಲ್, ಪುತ್ನುರೈ

ಇನಾಮಾಂ ಜೊಡ್ಲೆಲ್ಯಾಂಕ್ ಆನಿ ಭಾಗ್ ಘೆತ್‌ಲ್ಲ್ಯಾಂಕ್ ಅಭಿನಂದನ್



ತೆ ಚಿ ಟೈಲ್ಸ್ ಫರಾಕ್ ಫಾಲಾ ಫರಾಜಿ ಸೊಬಾಯ್ ವಾಡಯಾ



ತೆ ಕಂಪೆನಿಚಿಂ ಭವ್ಯ ಶೋರೂಂ ಆತಾಂ ಜಿ.ಸಿ. ರೊಡಾಂತ್

ದರ್ನಿಚೆಂ, ಬಾತ್‌ರೂಮಾಚಿ ಆನಿ ವಿವಿಡ್ ಥರಾಂಚೆ,
ಆಧುನಿಕ್ ಡಿಸಾಯ್ನಾಚೆ ಟೈಲ್ಸ್, ಕೊಮೊಡ್ (Commode),
ವಾಶ್‌ಬೆಸಿನ್ (WashBasin) ಆನಿ ಹೆರ್ ಫಿಟ್ಟಿಂಗ್ (Fittings)
ಆತಾಂ ವಾಜ್ಚಿ ಧರಿಕ್ !



Truthful. Thoughtful. Thankful.

ಸೆರಾಮಿಕ್ ಸ್ಟುಡಿಯೋ ಪ್ರೆ. ಲ.

ಗಣೇಶ್ ಮೆಡಿಕಲಾ ಲಾಕ್ಸರ್, ಬಿ.ಸಿ.ರೋಡ್ - 574219.

Phone : 9482042678, 9740558246

ಲಗ್ನಾಚಿ ಉಲ್ಲಾಸ



ಲಿಶೇಶ್ ಆನಿ ಪ್ರಮಿಲಾ
ಲಗ್ನಾ: 19.12.2010



ಸುಖಾಂತ ತಶೆಂ ದುಖಾಂತ
ವಿಡೆಂತ ತಶೆಂ ಭಲಾಯ್ಕೆಂತ
ಎಕಾಮೆಕಾ ನಿಶ್ಚಾಸಿ ರಾಘೊಂಕ್
ಆನಿ ನೊಗಾಂತ ಜಿಯೆಂವ್ನ್
ದೇವ್ ತುನ್ಮಾಂ
ಆಶೀರ್ವಾದಿತ್ ಕರುಂ.

ಉಲ್ಲಾಸ ಪಾಠಯ್ತಾತ್:
ಮೈಕಲ್ ಪಾಯ್ಸ್ ಆನಿ ಕುಟಾಪ್,
ಯೆಚ್ಕುಡಿ, ಪುತ್ಕಾರು

ಮಾಜಾಚಿ ಧಾಪ್ಲಿ

ಆದಾವ್

(ಆದ್ಲ್ಯಾ ಆಂಕ್ಯಾಂತ್ ...ಇಂಜಿನಿಯರಿಂಗ್ ಶಿಕ್ಲ್ಯಾ ಖಾತಿರ್, ಘರ್‌ಸೊಡ್ ಪಾಸ್ಕಾಲಾಮಾಚ್ಯಾ ಬಿಡಾರಾಂತ್ ಬಾಡ್ಯಾಕ್ ಆಸ್ಚೊ ರಾಹುಲ್, ದೀಸ್ ವೆತಾಂ - ವೆತಾಂ ಶಿಕ್ಪಾಂತ್ ಪಾಟಿಂ ಪಡ್ತಾ. ತಾಚೊ ಜಿನೊಸ್ ಆನಿ ಜಿಣ್ಯೆ - ರೀತ್ ವಾಯ್ ಜಾತಾ. ಎಕ್ ದೀಸ್ ತಾಚ್ಯಾ ಕುಡಾ ಭಿತರ್ ಏಕ್ ಉಂದಿರ್ ರಿಗ್ತಾ. ತ್ಯಾ ಉಂದ್ರಾಕ್ ಧರುಂಕ್, ಮಾರುಂಕ್ ರಾಹುಲಾಚೆಂ ಹರ್ ಪ್ರೇತನ್ ನಿಶ್ಚಳ್ ಜಾತಾ. ತೊ ಅಮಾಲ್ ಪಿಯೆತಾ, ಪಾಸ್ಕಾಲಾಮ್ ತಾಕಾ ಬಿಡಾರ್ ಸೊಡುಂಕ್ ಸಾಂಗ್ತಾ.) ಫುಡೆಂ...

ಇಗರ್ಜೆ ಭಿತರ್ ಪಾವ್ಲ್ಯಾ ಪಾಸ್ಕಾಲಾಮಾಕ್ ಥಂಯ್ಚೆಂ ದೃಶ್ಯ ಪಳವ್ನ್ ಹರ್ಟೆಂ ದಸಕ್ಚೆ ಜಾಲೆಂ! ಆಪುಣ್ ಸೊಪ್ಲೆತಾಂ ಗೀ ಮ್ಹಣ್ ದೊಳೆ ಗಸ್ಪುನ್ ಪರ್ತಾನ್ ಪಳಯ್‌ಲಾಗ್ಲೊ.

ಇಗರ್ಜೆಂತ್ ರಾಹುಲ್ ಕುಮ್ಗಾರ್ ಜಾತಾಲೊ! ಆತಾಂ ತಾಚೊ ಜಿನೊಸ್‌ಚ್ ಬದ್ಲಾಲ್ಯೊ, ತಾಣೆಂ ಬರೆಂ ಕರ್ನ್ ಖಾಡ್ ತಾಸ್‌ಲೆಂ. ಕೇಸ್ ಬರೆಂ ಕರ್ನ್ ಉಗಯಿಲ್ಲೆ. ಮಾನ್ಸುಗೆಚೆಂ ನ್ಹೆಸಾಣ್ ತೊ ನೆಸ್‌ಲೊ. ಹೆಂ ಕಸಲೆಂ ನವಾಲ್?! ಹಿ ಕಸಲಿ ಬದ್ಲಾವಣ್?! ರಾಹುಲಾನ್ ಭಕ್ತಿಪಣಾನ್ ಸಗ್ಳೆಂ ಮೀಸ್ ಭೆಟಯ್ಲೆಂ. ಸಕಾಳಿಂ ಆಪ್ಲ್ಯಾ ಕುಡಾಂತ್ ಪಳಯಿಲ್ಲ್ಯಾ ರಾಹುಲಾಕ್ ಆನಿ ಆತಾಂ ಆಪ್ಲೆಂ ಪಳೆಂವ್ಚ್ಯಾ ರಾಹುಲಾಕ್ ರಾತ್-ದೀಸ್ ಫರಕ್ ಆಸ್‌ಲೊ... 'ಹೊ ತ್ಯಾ ರಾಹುಲಾಚೊ ಚೊವ್ಪೊ ಪುಣೀ ನ್ಹಂಯ್‌ಮೂ?' ಚಿಂತ್ಲೆಂ ಪಾಸ್ಕಾಲಾಮಾನ್ ಏಕ್ ಘಡಿ ಬರ್.

'ಕಿತೆಂಯೀ ಜಾಂವ್ ಮೀಸ್ ಜಾಲ್ಲೆಂಚ್, ಗಜಾಲ್ ಕಿತೆಂ ಮ್ಹಣ್ ಸಮ್ಜತೊಲೊಂ' ಅಶೆಂ ಚಿಂತುನ್ ಪಾಸ್ಕಾಲಾಮ್ ಮೀಸ್ ಜಾಲ್ಲೆಂಚ್ ಧಾಂವಾಂ - ಧಾಂವಿಂ ಘರಾ ಪಾವ್ಲೊ.

ಪುಣ್, ರಾಹುಲ್ ತಾಚಾಕೀ ಪಯ್ಲೆಂ ಆಪ್ಲ್ಯಾ ಕುಡಾಕ್ ಪಾವ್‌ಲೊ, ಮಾತ್, ನ್ಹಂಯ್, ತೊ ಆಪ್ಲೆಂ ಕೂಡ್ ನಿತಳ್ ಕರ್ಚೆಂ ಪಾಸ್ಕಾಲಾಮಾನ್ ದೆಖ್ಲೆಂ. ಪಾಸ್ಕಾಲಾಮಾಕ್ ಪಳವ್ನ್ ರಾಹುಲಾನ್ ತಾಕಾ ಆಪಯ್ಲೆಂ.

"ಯೇ... ಬಿತರ್... ಯೇ ಅಂಕಲ್... ಬಸ್, ಹಾಂಗಾಚರ್ ಕದೆಲಾರ್ ಬಸ್..." "ಹೆಂ ಕಸಲೆಂ ವಿಚಿತ್ರ್ ಮ್ಹಣ್ ತುಕಾ ಬೊಗ್ತಾಗೀ ಅಂಕಲ್? ತರ್ ಗಜಾಲ್ ಆಯ್ಕು..."

"ವೊಡೊಲ್ ತುಮಿ ಮ್ಹಜೆಂ ಕೂಡ್ ತಪಾಸಣ್ ಕೆಲ್ಲೆಂ. ಮ್ಹಜಿ ಸಗ್ಳಿ ಪರಿಗತ್ ಸಮ್ಜಲ್ಲ್ಯಾತ್... ತಿ ಗಜಾಲ್ ಭಾಯ್ರ್ ಪೆಂಟಾಳೆರ್ ಬಸೊನ್ ಆಸ್‌ಲ್ಲ್ಯಾ ಮ್ಹಾಕಾ ಕಳಿತ್ ಜಾಲಿ... ಪುಣ್ ಕಿತೆಂ ಕರ್ಚೆಂ? ಹಾವೆಂ ಕಾಲ್ ರಾತಿಂ ಸೆವ್‌ಲ್ಲ್ಯಾ 'ಮಾದಕ್ ದ್ರವ್ಯಾ ನಿಮ್ತಿಂ ಮ್ಹಜಿ ರೈಮ್ ಪುರ್ತಿ ಸುಟೊಂಕ್ ನಾತ್‌ಲ್ಲೆ..."

"ತುಮಿ ಮ್ಹಜ್ಯಾ ರುಮಾ ಥಾವ್ನ್ ಭಾಯ್ರ್ ಗೆಲ್ಲ್ಯಾ ಉಪ್ರಾಂತ್ ಕುಡಾ ಭಿತರ್ ಥಾವ್ನ್ ಏಕ್ ಆವಾಜ್ ಆಯ್ಕಾಲೊ. ಆವಾಜ್ ತ್ಯಾ ಉಂದ್ರಾಚ್ಯಾ ಗಡಾಂವೊಂಚೊ ಮ್ಹಣ್ ಲೆಕುನ್ ಹಾಂವ್ ಕುಡಾ ಭಿತರ್ ಗೆಲೊಂ..." ಆನಿ ಥಂಯ್ಸರ್ ಕಿತೆಂ ಪಳಯ್ಲೊಂ...? "ಥಂಯ್ಸರ್ ಮೆಜಾರ್ ದವರ್‌ಲ್ಲಿ 'ಮಾದಕ್ ದ್ರವ್ಯಾ'ಚಿ ಪೊಟಿ ಉಗ್ತಿ ಜಾಲ್ಲಿ. ಆನಿ ತಾಂತ್ಲೊ ತೊ ದೊವೊ ಪಿಟೊ ಶಿಂಪಡ್‌ಲೊ. ಹಾವೆಂ ಕುಡಾಂತ್ ದೀಷ್ಟ್ ಬೊಂವ್ಡಾಯ್ತಾನಾ, ತೊ ಉಂದಿರ್ ಮ್ಹಾಕಾ ದಿಸ್ಲೊ. ದರ್ಜಿರ್ ಪಡೊನ್ ಉಸ್ಕೊಡ್ತಾಲೊ..."

"ಕುಡಿಂತ್ ತಾಚ್ಯಾ ತಿ ಆದ್ಲಿ ಚುರುಕಾಯ್ ನಾತ್‌ಲ್ಲಿ. ದೊಳೆ ತಾಚೆ ಅಮಾಲಿ ಜಾಲ್ಲೆ. ಆನಿ ತಾಚ್ಯಾ ಸೊಂಡಿಯೆಕ್ ತೊ ದೊವೊ ಪಿಟೊ ಚಿಡ್ಕಾಲ್ಯೊ.... ಗಜಾಲ್ ಕಿತೆಂ ಮ್ಹಣ್ ಹಾಂವ್ ಸಮ್ಜಾಲೊಂ..."

"ತಿತ್ಲಾರ್ ಖಂಯ್ ಆಸ್‌ಲೆಂಗೆ ತೆಂ ಮಾಜಾರ್, ಎಕಾಚ್‌ಫರಾ ಉಡೊನ್ ತಾಣೆ ಆಪ್ಲಿ ಧಾಪ್ಲಿ ಮಾರ್ಲಿ. ತೆದ್ನಾ ತ್ಯಾ ಉಂದ್ರಾಚೆರ್ ಮ್ಹಜಿ ನದರ್ ಪಡ್ಲಿ. ತೊ ಉಂದಿರ್‌ಯೀ ಮ್ಹಾಕಾಚ್ ಪಳಯ್ತಾಲೊ.... ಆಮ್ಚೆ ದೊಳೆ ಎಕಾಮೆಕಾಕ್ ಭೆಟಿ "ಆನಿ ತ್ಯಾ ನಿಸ್ತೇಜ್ ಉಂದ್ರಾಚ್ಯಾ ದೊಳ್ಯಾಂನಿ ಹಾಂವೆಂ ಏಕ್ 'ಸಂದೇಶ್' ವಾಚ್ಚೊ... ಆಂಕಲ್... ಹಾಂವೆಂ ಯೆದೊಳ್ ಪರ್ಯಾಂತ್ ಕೆಲ್ಲ್ಯೊ ಸರ್ವ್ ಚುಕಿ ಹಾಂವ್ ಒಳ್ಕಾಲೊಂ ಅಂಕಲ್... ಉರ್‌ಲ್ಲ್ಯೊ ಸಂಗಿ ತುವೆಂ ಖುದ್ ಪಳಯ್ಲಾಯ್..."

"...ಅಂಕಲ್ ಆಜ್ ತ್ಯಾ 'ಮಿಕ್ಕಿ - ಮೊವ್ಪಾ'ನ್ ಮ್ಹಜೆ ದೊಳೆ ಉಗಡ್ಲೆ. ತಾಣೆ ಮೊರೊನ್ ಮ್ಹಾಕಾ ಸಾಸ್ಣಾಚ್ಯಾ ಯೆಂಮೊಡಾಂತ್ಲೊ ವಾಂಚಯ್ಲೊ.... ಮ್ಹಜಿ ಚೂಕ್ ಜಾಲಿ ಅಂಕಲ್,ಹಾಂವ್ ಬದಲೊಲೊಂ ಆನಿ ಪಯ್ಲೆಂಚೊ ರಾಹುಲ್ ಜಾತಲೊಂ..."

ಹೆಂ ಸರ್ವ್ ಪಯ್ಲಿಲ್ಯಾನ್ ಪಳವ್ನ್ ಆಸ್‌ಲ್ಲ್ಯಾ ಮ್ಹಜ್ಯಾ ದೊಳ್ಯಾಂ ಥಾವ್ನ್ ದೋನ್ ದುಕಾಂ ಗಳಿಂ...

ರಾವ್ಲೆಟ್ ನಾ. ದೊಗಾಂ ಪೈಕಿ ಎಫಿಮ್ ವೇಗಾನ್ ಚಲ್ತಾಲೊ. ಎಲಿಶಾಕ್ ತಾಚೆ ಸಾಂಗಾತಾ ಚಲೊಂಕ್ ಕಷ್ಟ್ ಜಾತಾಲೆ.

“ಇಲ್ಲೆಂ ತಾನೆಕ್ ಕಾಂಯ್ ಪಿಯೆಲ್ಯಾರ್ ಜಾತೆಂ ಆಸಲ್ಲೆಂ” ಮ್ಹಣಾಲೊ ಎಲಿಶಾ.

“ಬೊರೆಂ ತುಂ ಪಿಯೆ, ಮ್ಹಾಕಾ ಕಾಂಯ್ ನಾಕಾ”

“ತುಂ ಮುಂದರಿ” ಎಲಿಶಾ ಮ್ಹಣಾಲೊ. “ಹಾಂವ್ ಹ್ಯಾ ಘರಾ ವಚೊನ್ ಯೆತಾಂ. ಎಕಾ ಕ್ಷಣಾನ್ ತುಜೆ ಪಾಟ್ಲ್ಯಾನ್ ಆಸಾಂ.”

“ಬೊರೆಂ” ಮ್ಹಣೊನ್ ಎಫಿಮ್ ಮುಂದರಿಲಾಗ್ಲೊ. ಎಲಿಶಾ ಗುಡ್ತಾಲಾ ಲಾಗಿಂ ಗೆಲೊ.

ತೆಂ ಏಕ್ ಮಾತೈಚಾ ವೊಣೊದಿಂಚೆಂ ಗುಡ್ತಲ್. ವೊಣೊದ್ ಥಂಯ್ ಥಂಯ್ ಫುಟ್ಲಿ. ಪಾಕ್ಯಾಚೊ ಕೊಲು ಎಕಾ ಕುಶಿಕ್ ಉಬುಲ್ಲೊ. ಎಲಿಶಾ ಜಾಲಾಕ್ ಪ್ರವೇಶ್ ಕರ್ಚಿ ಬಾಗ್ಲಾ ಕುಶಿನ್ ಚಲ್ಲೊ. ಗುಡ್ತಾಲಾಚಾ ಭಾಯ್ಲ್ಯಾ ಸೊಪ್ಪಾರ್ ಎಕಾ ದೆಗೆರ್ ಖಾಡ್ ನಾತಲ್ಲೊ, ಅಸ್ಕತ್ ಮ್ಹಾತಾರೊ ಎಕ್ಲೊ ನಿದ್ಲೊ ತಾಕಾ ದಿಸ್ಲೊ. ಮ್ಹಾತಾರೊ ಸಾವೊಚ್ ಆಸಾ ಮ್ಹಣ್ ಥಂಯ್ ಪಡ್ಲಾ ಜಾಂವ್ಕ್ ಪುರೊ. ಪೂಣ್ ಆತಾಂ ತಾಚೆ ವಯ್ರ್ ವೊಚ್ ಸಮಾ ಪಡ್ತಾಲೆಂ. ತಾಕಾ ನೀದ್ ಪಡಾನಾತ್ವಾರಿ ಥಂಯ್ ತೊ ನಿದ್ಲೊ. ಎಲಿಶಾನ್ ತಾಕಾ ಆಪವ್ನ್ ತಾನೆಕ್ ವಿಚಾರ್ಲೆಂ. ಪೂಣ್ ತಾಚೆ ಧಾವ್ನ್ ಕಸಲಿಚ್ ಜಾಪ್ ಆಯ್ಲಿ ನಾ.

‘ಎಕ್ಚ್ ತಾಚಿ ಭಲಾಯ್ಕಿ ಬರಿ ನಾ, ನಾ ಜಾಲ್ಯಾರ್ ತಾಕಾ ತಾನೆಕ್ ದೀಂವ್ಕ್ ಮನ್ ನಾ’ ಎಲಿಶಾ ಚಿಂತಿಲಾಗ್ಲೊ. ತೊ ಬಾಗ್ಲಾ ಕುಶಿನ್ ವೆತಾನಾ ಭಿತರ್ ಏಕ್ ಭುರ್ಗೊ ರಡ್ಲೊ ತಾಳೊ ಆಯ್ಕಾಲೆಂ. ಬಾಗ್ಲಾಚಾ ಸಾಂಕ್ಶಿನ್ ತಾಣೆ ಬಾಗಿಲ್ ಬಡ್ಲೆಲೆಂ.

“ಘರಾ ಭಿತರ್ ಕೋಣ್?” ಮ್ಹಣ್ ಎಲಿಶಾನ್ ವ್ಹಡ್ಲ್ಯಾನ್ ಆಪಯ್ಲೆಂ. ಪೂಣ್ ಜಾಪ್ ಆಯ್ಲಿ ನಾ. ಪರ್ತ್ಯಾನ್ ಆಪ್ಣಾಚಾ ಹಾತಾಂತ್ಲ್ಯಾ ದಾಂಡ್ಯಾನ್ ಬಡಯ್ಲೆಂ. ಉಪ್ರಾಂತ್ ಏಕ್ ದೋನ್ ಪಾವ್ಲಿಂ ಆಪಯ್ಲೆಂ. ಪೂಣ್ ಕಸಲಿಚ್ ವಿಚಾರ್ ನಾ.

ಎಲಿಶಾ ಭಾಯ್ರ್ ವೆಚಾರ್ ಆಸಲ್ಲೊ. ತೆದಾಳಾ ತಾಕಾ ಬಾಗ್ಲಾಲಾಗಿಂ ದೆಗೆಕ್ ಕೋಣ್ಗಿ ಪಿಂಗೊಂಚೆಂ ಆಯ್ಕಾಲೆಂ,

‘ಅಯ್ಯೋ ಹಾಂಗಾಚಾ ಮನ್ಶ್ಯಾಂಕ್ ಕಿತೆಂಗಿ ವಾಯ್ರ್

ಘಡ್ತಾಂ ಜಾಯ್ಲೆ. ಭಿತರ್ ವಚೊನ್ ಪಳೆಂವ್ಚೆಂ ಬರೆಂ’ ಮ್ಹಣ್ ಚಿಂತುನ್ ಎಲಿಶಾ ಗುಡ್ತಾಲಾ ಭಿತರ್ ರಿಗ್ಲೊ.

-4-

ಬಾಗಿಲ್ ಲೊಟುನ್ ಭಿತರ್ ವಚೊನ್ ಅಶೀರ್ ಸೊಪ್ಪಾ ವ್ಹಯ್ಲ್ಯಾನ್ ಎಲಿಶಾ ಮುಕಾರ್ ಗೆಲೊ. ವಸ್ತೆಚಾ ಕುಡಾಚೆಂ ಬಾಗಿಲ್ ಉಗ್ತೆಂಚ್ ಆಸಲ್ಲೆಂ. ಕುಡಾಭಿತರ್ ಉಚ್ಚ್ಯಾ ಕುಶಿಕ್ ಇಚ್ಯಾಂಚಿ ರಾಂದ್ಲಿ; ಮುಕಾರ್ ವೊಂಟಿಕ್ ಲಾಗೊನ್ ಆಲ್ತಾರ್; ಆಲ್ತಾರಿ ಮುಕಾರ್ ಏಕ್ ಮೇಜ್, ಮೆಜಾದೆಗೆರ್ ಆಸ್ಲಲ್ಯಾ ಬಾಂಕಾರ್ ಮ್ಹಾತಾರಿ ಎಕ್ಲಿ ಮೆಜಾ ವಯ್ರ್ ತಕ್ಲಿ ದವರ್ಚಿ ಬೊಸಲಿ. ತಿ ಲಾಂಬ್ ಆಂಗ್ಲೆಂ ನ್ಹೆಸ್ಲಿ, ಮಾತೆಂ ದಾಂಪುಂಕ್ ಕಿತೆಂಚ್ ನಾತ್ಲೆಂ. ತಿಚಾ ಲಾಗಿಂಚ್ ಶಿಪ್ಕೊಟೊ ಭುರ್ಗೊ ಎಕ್ಲೊ ಆಸಲ್ಲೊ. ತೊ ತಿಚೆಂ ವಸ್ತುರ್ ವೊಡಿತ್ಲಾ; “ಕಿತೆಂ ಪುಣೆ ದಿ” ಮ್ಹಣ್ ಮಾಗ್ತಾಲೊ. ಎಲಿಶಾನ್ ಕುಡಾ ಭಿತರ್ ಪಾಯ್ ದವರ್ಲೊ. ಭಿತರ್ ಘಾಣ್ ವಾರೆಂ ವ್ಹಾಳಾಲೆಂ. ತಾಣೆ ಏಕ್ ಪಾವ್ಲಿಂ ಗುಂವೊನ್ ಪಳೆಲೆಂ. ರಾಂದ್ಲಿ ಪಾಟ್ಲ್ಯಾನ್ ಧರ್ನಿರ್ ಏಕ್ ಸ್ತ್ರೀ ನಿದ್ಲಿ. ತಿಚೆ ದೊಳೆ ದಾಂಪ್ಲೆ. ಕ್ಷೀಣ್ ತಾಳ್ಯಾನ್ ತಿ ಬಡ್ಲೆಡ್ತಾಲಿ. ಎಕಾ ಕುಶಿ ಧಾವ್ನ್ ಆನೈಕಾ ಕುಶಿಕ್ ಲೊಳಾಲಿ. ತಿ ಆಸ್ಲಲ್ಯಾ ಕಡೆ ಧಾವ್ನ್ ಘಾಣ್ ಯೆತಾಲಿ. ಆಪ್ಣಾಚಿಚ್ ನಿತಳಾಯ್ ಕರ್ಚಿ ತಿತ್ತಿ ಸಕತೀ ತ್ಯಾ ಸ್ತ್ರೀಯೆ ಥಂಯ್ ನಾತ್ಲಿ; ತಿಚಿ ಸೆವಾ ಕರುಂಕ್ ಕೋಣಿ ಥಂಯ್ ದಿಸಾನಾತ್ಲಿಂ. ಮ್ಹಾತಾರೆನ್ ತಕ್ಲಿ ಉಕ್ತುನ್ ಎಲಿಶಾಕ್ ಪಳೆಯ್ಲೆಂ.

“ತುಕಾ ಕಿತೆಂ ಜಾಯ್? ತಿಣೆ ವಿಚಾರ್ಲೆಂ, “ಧನ್ಯಾ, ತುಕಾ ಕಿತೆಂ ಜಾಯ್? ಆಮ್ಚೆ ಕಡೆ ಕಿತೆಂಯ್ ನಾ”.

ತಿ ತ್ಯಾ ಗಾಂವ್ಚ್ಯಾ ಭಾಷೆಂತ್ ಉಲಯ್ಲಿ. ಎಲಿಶಾನ್ ತಿಚಿಂ ಉತ್ರಾಂ ಅರ್ಥ್ ಕರ್ಚಿ ಕಾಣ್ಲೆಲಿಂ.


“ಉದಾಕ್ ಪಿಯೆಂವ್ಕ್ ಮ್ಹಣ್ ಹಾಂಗಾ ಮ್ಹಣಾಸರ್ ಆಯ್ಲೊಂ” ತಾಣೆ ಸಾಂಗ್ಲೆ.

“ನಾ, ಹಾಂಗಾ ಕೋಣಿ ನಾ. ತುಜಿ ವಾಚ್ ಪಳೆ”

ಉಪ್ರಾಂತ್ ಎಲಿಶಾನ್ ವಿಚಾರ್ಲೆಂ. “ತ್ಯಾ ಸ್ತ್ರೀಯೆಚಿ ಸೆವಾ ಕರುಂಕ್ ಹಾಂಗಾ ಕೋಣಿ ನಾಂತ್ಕಿ?”

“ನಾ, ಹಾಂಗಾ ಕೋಣಿ ನಾ. ಮ್ಹಜೊ ಪೂತ್ ಭಾಯ್ರ್





ಮೊರಾತ್ತ್ ಆಸಾ. ಭಿತರ್ ಆಮಿ ಮೊರಾಂವ್.

ನವ್ಯಾ ಮನ್ಯಾಕ್ ಪಳೆವ್ನ್ ಭುರ್ಗ್ಯಾನ್ ರಡ್ಡೆಂ ರಾವಯ್ತೆಂ. ಪೂಣ್ ಮ್ಹಾತಾರಿ ಉಲೊಂವ್ಕ್ ಸುರು ಕರ್ತಾನಾ ತಾಣೆ ಪರ್ತ್ಯಾನ್ ರಡೊಂಕ್ ಸುರು ಕೆಲೆಂ. ಮ್ಹಾತಾರೆಚೆಂ ವಸ್ತುರ್ ಪೊಡಿತ್ತ್ “ಬ್ರೆಡ್, ಮಾಂಯ್ ಬ್ರೆಡ್” ಮ್ಹಣ್ ತೊ ರಡೊಂಕ್ ಲಾಗ್ಲೊ.

ಎಲಿಶಾ ಮಾತಾರ್ಯೆ ಕಡೆ ಕಿತೆಂಗಿ ವಿಚಾರ್ಚಾರ್ ಆಸಲೊ. ತಿತ್ಲಾರ್ ಭಾಯ್ರ್ ಆಸಲೊ ಮನಿಸ್ ಭಿತರ್ ಆಯ್ಲೊ. ವೊಂಟಿಕ್ ಧರ್ನ್ ಕಸೊಯ್ ತೊ ಭಿತರ್ ಆಯಿಲ್ಲೊ. ಪೂಣ್ ಕುಡಾ ಭಿತರ್ ಪಾಯ್ ದವರ್ತಾನಾ ಮೆಟಾ ಸರ್ಸಿನಂಚ್ ಪಡ್ಲೊ. ತಾಣೆ ಪಡ್ಲಾಕ್ಡೆ ಥಾವ್ನ್ ಉಟೊಂಕ್ ಪ್ರಯತ್ನ್ ಕೆಲೆನಾ. ಥಂಯ್ ಥಾವ್ನ್ ಉಲೊಂವ್ಕ್ ಲಾಗ್ಲೊ. ಏಕ್ ಉತಾರ್ ಉಲೊವ್ನ್ ಆನ್ಯೆಕಾಕ್ ವ್ಹಚಾಚೆ ಚಾಲ್ಯಾರ್ ತಾಕಾ ವೇಳ್ ಲಾಗ್ತಾಲೊ. ಮಧೆಂ ಮಧೆಂ ಉಸ್ವಾಸ್ ಪೋಡ್ನ್ ಮ್ಹಣಾಲೊ “ಪಿಡಾ..... ದುಕೊಳ್..... ತೊ ಭುಕೆನ್..... ಮೊರಾ”. ಭುರ್ಗ್ಯಾ ಕುಶಿನ್ ಪಳೆವ್ನ್ ತೊ ರಡೊಂಕ್ ಲಾಗ್ಲೊ.

ಎಲಿಶಾನ್ ಆಪ್ಣಾಚಾ ಭುಜಾ ವ್ಹಯ್ಲೆಂ ಪೊತೆಂ ಸಕಯ್ಲೆ ಬಾಂಕಾ ವಯ್ರ್ ದವರುನ್ ತಾಂತು ಆಸಲೊ ಉಂಡೊ ಸುರೈನ್ ಕುಡ್ಯೆ ಕರ್ನ್ ಏಕ್ ಕುಡ್ಯೊ ದಾದ್ಲ್ಯಾಕ್ ದಿಲೊ. ಪೂಣ್ ತಾಣೆ ಕಾಣ್ಲೊ ನಾ. “ತಾಂಕಾಂ ದಿ” ಮ್ಹಣ್ಲೆ ಪರಿಂ ಭುರ್ಗ್ಯಾ ಕುಶಿನ್ ಆನಿ ರಾಂದ್ಲಿ ಪಾಟ್ಲ್ಯಾನ್ ಪಡೊನ್ ಆಸಲ್ಲ್ಯಾ ಚಲಿಯೆ ಕುಶಿನ್ ಬೋಟ್ ದಾಕ್ಲೆಲಾಗ್ಲೊ.

ಎಲಿಶಾನ್ ಉಂಡ್ಯಾಚೊ ಕುಡ್ಯೊ ಭುರ್ಗ್ಯಾ ಮುಕಾರ್ ಧರೊ. ಉಂಡ್ಯಾಚೊ ಪರ್ಮಳ್ ನಾಕಾರ್ ಲಾಗ್ಲೊಚ್ ಭುರ್ಗೊ ಆಪ್ಲೆ ಲ್ಹಾನ್ ಹಾತ್ ಮುಕಾರ್ ವ್ಹರ್ನ್ ಕಾಣ್ಲೆಂವ್ನ್ ಖಾಂವ್ಕ್ ಲಾಗ್ಲೊ. ತೆದಾಳಾ ಚಲಿಯೆನ್ ಮುಕಾರ್ ಹಾಡ್ನ್, ಉಂಡ್ಯಾ ವ್ಹಯ್ರ್ ದೀಷ್ಟ್ ಘಾಲಿ. ಎಲಿಶಾನ್ ತಿಕಾಯ್ ಏಕ್ ಕುಡ್ಯೊ ದಿಲೊ. ಉಪ್ರಾಂತ್ ಏಕ್ ಕುಡ್ಯೊ ಕಾಡ್ನ್ ಮ್ಹಾತಾರ್ಯೆಕ್ ದಿಲೊ. ತಿ ಖಾಂವ್ಕ್ ಲಾಗ್ಲಿ.

“ಇಲ್ಲೆಂ ಉದಾಕ್ ಹಾಡ್ಲೆಂ ಚಾಲ್ಯಾರ್ ಬರೆಂ ಆಸ್ತೆಂ” ಮ್ಹಾತಾರಿ ಮ್ಹಣಾಲಿ. “ತಾಂಚೆಂ ತೊಂಡ್ ಸುಕೊನ್ ಗೆಲಾಂ, ಕಾಲಗೀ ವಾ ಆಚಗೀ- ಮ್ಹಾಕಾ ಉಡಾಸ್ ನಾ ಉದಾಕ್ ಹಾಡುಂಕ್ ಮ್ಹಣ್ ಹಾಂವ್ ಗೆಲಿಂ. ಪೂಣ್ ವಾಟೆರ್ಚ್ ಪಡ್ಲಿಂ. ಕೊಳ್ಳೊ ಥಂಯ್ಚ್ ಆಸಾ. ಕೋಣೀ ಪುಣಿ ವ್ಹೆಲಾಗಿ ಕಿತೆಂಗಿ”.

“ಬಾಂಯ್ ಖಿಯಾ ಆಸಾ?” ಮ್ಹಣ್ ಮ್ಹಾತಾರ್ಯೆ ಕಡೆ

ವಿಚಾರ್ನ್ ಎಲಿಶಾ ಭಾಯ್ರ್ ಗೆಲೊ. ಕೊಳ್ಳೊ ಮೆಳ್ಳೊ. ಉದಾಕ್ ಹಾಡ್ನ್ ಥಂಯ್ ಆಸ್ಲ್ಯಾಂಕ್ ಪುರಾ ಪಿಯೆಂವ್ಕ್ ದಿಲೆಂ. ಭುರ್ಗಿಂ ಆನಿ ಮ್ಹಾತಾರಿ ಉದಕ್ ಪಿಯೆಲಿಂ ಆನಿ ಇಲ್ಲೊ ಉಂಡೊ ತಾಣೆ ಖೆಲೊ. ಪೂಣ್ ಮ್ಹಾತಾರ್ಯಾನ್ ಏಕ್ ಕುಡ್ಯೊಯೀ ಖೆಲೊ ನಾ.

“ಹಾಂವ್ ಖಾಯ್ನ್” ತೊ ಮ್ಹಣಾಲೊ.

ರಾಂದ್ಲಿ ಪಾಟ್ಲ್ಯಾನ್ ಆಸಲ್ಲಿ ಸ್ತ್ರೀ ಇತ್ಲ್ಯಾ ಮ್ಹಣಾಸರ್ ಎಕಾಚ್ ಏಕ್ ಸಬ್ನ್ ಉಲ್ಲೆಲಿನಾ. ಪೂಣ್ ತಿಶಿನ್ ಥಾವ್ನ್ ಇಶಿನ್, ಇಶಿನ್ ಥಾವ್ನ್ ತಿಶಿನ್ ತಿ ಲೊಳ್ತಾಲಿ.

ಎಲಿಶಾ ಹಳ್ಳೆಚಾ ಆಂಗ್ಲಿ ವ್ಹಚೊನ್ ಇಲ್ಲೊ ಜಂದ್ರೊ, ಮೀಟ್, ಪೀಟ್ ಆನಿ ತೇಲ್ ಹಾಡ್ನ್ ಆಯ್ಲೊ. ಮೆಳ್ಳೆಲ್ಲ್ಯಾ ಎಕಾ ಕುರಾಡಿನ ಲಾಂಕುಡ್ ಪೊಡ್ನ್ ಉಚೊ ಕೆಲೊ. ದಾಕ್ಲ್ಯಾ ಚಿಡ್ಪಾನ್ ತಾಕಾ ಕುಮೊಕ್ ಕೆಲಿ.

ತಾಣೆ ಏಕ್ ಸಾರ್ ಕರ್ನ್ ಭುಕೆಲ್ಲ್ಯಾ ತ್ಯಾ ಮನ್ಯಾಂಕ್ ವಾಡ್ಲೆಂ.

ಮುಂದರುಂಕ್ ಆಸಾ... ●

ಸಂತೊಸ್ಪರಿತ್ ಉರೊಂಕ್ ಟಿಪ್ಪಣಿ

ತಡವ್ ಕರಿನಾಕಾ
ಬನಾಯ್ಕಾ
ಸಾದೆಪಣಿಂ ಜಿಯೆ
ಉಣೆಂ ಆಂವ್ಡೆ
ಪರಿಶ್ರಮ್ ಕರ್
ಸದಾಂ ಹಾಸ್
ದೆವಾಕ್ ಪಾತ್ಯೆ
ಈಷ್ಟ್ ಕರ್

ಜಿವಿತಾಂತ್ಲಿಂ ತೀನ್ ಸತಾಂ

ಕೊಣಾಕ್ ವಿಸ್ವೊಂಕ್ ಚಿಂತಾಯ್ಲಿ
ತಾಂಚೆ ವಿಶಿಂ ತುಂ ಚಿಂತುನ್ ಆಸ್ತಾಯ್.
ಕೊಣಾಚೊ ತುಂ ಚಡ್ ಮೋಗ್ ಕರ್ತಾಯ್ಲಿ,
ತಾಂಕಾಂ ತುಂ ಚಡ್ ದುಖಿಯ್ತಾಯ್.
ಚಡ್ ಆಕಾಂಕ್ಲಾ ಆಸಲ್ ಕಡೆ
ತುಂ ಚಡ್ ರ್ಪುಗ್ಲೆಂ ಕರ್ತಾಯ್.



Anniversary Rememberance



BENNY PINTO

(Retd.Headmistress, Govt. Hr. Pry. School, Parladka, Puttur)

W/o Late Norbert Pinto

Hill Side, Darbe, Puttur D.K. 574202

Ph: 08251-231608

Born: 12.01.1935

Died: 27.01.2010

*"Eternal Rest Grant unto Her O Lord
Let Perpetual Light Shine upon Her and
May Her Soul Rest In Peace" Amen*

Tribute of love from:

PRAVEEN, ZEETA, FRENITA

PRAKASH, WILMA, LISHA, PREM

PRASHANTH, SHEELA, SHWETHA, SHREYA

AND ALL FAMILY MEMBERS.

ಕಳೋಷಿ: ಹ್ಯಾಜ್‌ಜನರ್ ಮಹಿನ್ಯಾಚ್ಯಾ 29 ತಾರ್ಕೆರ್ 11.30 ವೊರಾರ್ ಏಳುಡಿ ಸಿಮೆತ್ರಿಂತ್ ವರ್ಸಾಚೆಂ ಮಿಸ್ ದವೊರ್ಲಾಂ. ಸರ್ವ್ ಸಯ್ರ್ಯಾಂಕ್ ಆನಿ ಹಿತಚಿಂತಕಾಂಕ್ ಆಪೊವ್ಣೆ ದಿತಾಂವ್.

ಲಗ್ನಾಚಿ ಹಾರ್ದಿಕ್ ಉಲ್ಲಾಸ



ಐವನ್ ಕುವೆಲ್ಲೊ
ಆನಿ
ಆಶಾ ಮೊಂತೇರೊ
27.12.2010

ಬಾವ್: ತೋಮಸ್ ಕುವೆಲ್ಲೊ ಆನಿ ಕುಟಾಮ್
ಮೌರಿಸ್ ಕುವೆಲ್ಲೊ ಆನಿ ಕುಟಾಮ್
ಲಿಯೊ ಕುವೆಲ್ಲೊ ಆನಿ ಕುಟಾಮ್
ಬ್ಯಾಪ್ಟಿಸ್ಟ್ ಕುವೆಲ್ಲೊ ಆನಿ ಕುಟಾಮ್
ಪೌಲ್ ಆನಿ ಫಿಲೋಮೆನಾ ಕ್ರಿಸ್ತಾ
ಬಾಚೊ - ಸಂತೋಷ್ ಕ್ರಿಸ್ತಾ, ದುಬಾಯ್
ಬಾಚಿ ಮೊಲಿ ಕ್ರಿಸ್ತಾ
ಈಷ್ ಅಜಯ್, ದುಬಾಯ್
ಯುಸೂಫ್, ದುಬಾಯ್
ಸಂತೋಷ್, ಮಂಗೂರ್

ಜಿಣಿ ಮ್ಹುಳ್ಳಾ ದರ್ಯಾಂತ್
ಮೋಗ್ ಮ್ಹುಳ್ಳೆಂ ತಾರುಂ
ಸುಶೇಗ್ ಪಯ್ಲೆಂ ಕರ್ನ್
ಶೆವೊಟಾ ಥಂಯ್ ಪಾವುಂದಿ,
ತುಮ್ಮಿ ಪವಿತ್ರ್ ಕಾಚಾರಿ ಜಿಣಿ
ಸದಾಂಚ್ ಅಮರ್ ಉರೊಂದಿ
ಪುತ್ತುರ್ ದೇವ್ ಮಾಯೆಕ್ ಸಮರ್ಪಿಲ್ಲಾ
ದೇವ್ ಮಂದಿರಾಂತ್ ಪವಿತ್ರ್ ಲಗ್ನಾ
ಬಾಂದಾಂತ್ ಎಕ್ಟೆಲ್ಲ್ಯಾ ತುಮ್ಮಾ
ಸುಖಿ ಕಾಚಾರಿ ಜಿಣಿ ಮಾಗ್ತಾಂವ್

